



# శ్రీ మదన గోపాల శతకము.



మే కా బా పన్న గారి చే

సకల భగవద్భక్త జనోపయోగకర మగునటుల

రచియింపఁబడి,



బాధి పోతుల, బుద్ధిరాయుడు గారి సతీమణి, వల్లమ్మగారిచే  
శ్రీకృష్ణయముద్రణము గావింపఁబడి, ప్రచురింపఁబడినది.

అ చ ం ట  
పశ్చిమ గోదావరి జిల్లా.

1956

ప్రతులు 1000

894-8271-6



BIM

సంప్రదింపు, మారుట.



శ్రీ  
మదన గోపాల శతకము.



మే కా బా పన్న గారి చే  
సకల భగవద్భక్త జనోపయోగకర మగుకముల  
రచియింపబడి,



వాచి పాక్షింబు, సుద్ధారాయణ గారి సతీమణి, పల్లవ్యుగారిచే  
శ్రీమద్రామాయణము గావింపబడి, ప్రచురింపబడినది.

అ చ ం టు  
పశ్చిమ గోదావరి జిల్లా.

1956

ప్రతులు 1000

894-8271-6



BIM

సర్ ప్రెంటర్లు, మారుటేరు.



శ్రీ  
మ ద న గో పా ల శ త క ము.

---



మే కా బా ప న్న గా రి చే  
సకల భగవద్భక్త జనోపయోగకర మగునటుల  
రచియింపబడి,



వారి పొత్తులు. సుబ్బారాయుడు గారి సతీమణి. పల్లమ్మగారిచే  
తృతీయముద్రణము గావింపబడి, ప్రచురింపబడినది.

అ చ ం ట  
పశ్చిమ గోదావరి జిల్లా.

1956

---

ప్ర తు లు 1000

---



నేషనల్ ప్రింటర్స్, మారుతేరు.



## పురిచయము.

శ్రీలకావసమై. సకల భక్తజనావళి కాలవాలమై. వివిధ విద్యా విశారదుల కిరవై. అర్ధజన రక్షదక్షులైన శ్రీశ్రీరామ రామేశ్వరస్వామి. శ్రీ మదన గోపాలస్వామి వారలచే పరిరక్షితంబై. విశ్వ విఖ్యాతి నందిన మార్తాండపురమును నామాంతరముగల ఆచంటపురపరము పశిష్టగోదావరికి పశ్చిమ పార్శ్వంబున నొప్పారుచున్నది. “ఒడయనంబి” యను భక్త శిఖామణి ‘పరమనాచి’ యను వారాంగన కుచంబును అర్ధరాత్రుంబున “శివ లింగ”ముగ భావనచేసి. యర్పించుపట్టున నాపె మేల్కొని. పరిహసింప. నాత డప్పరమేశ్వరుని దండక స్తోత్రాదుల బ్రస్తుతింప. భక్తవర్చలుండగు మహేశ్వరుఁడు సాక్షాత్కరించి యక్కిందునమునకు సాయుజ్య సౌఖ్యంబు లొసంగె. సంత. ‘చంట’ వెలసి పల్కుటంజేసి “ఆచంట” యను నామ మన్వర్ధంబయ్యె ననునది స్థలపురాణాంశము.

అట్టి ఆచంట పురమున బ్రసిద్ధిగన్న కమ్మ వంశంబునందు మేకా నాగయ్య చల్లమాంబల గర్భకుత్తిముక్తాఫలంబైన “బావన” యను పరమ భాగవతోత్తముఁడు సకల భక్త జనోపయోగ కరంబగు నటుల భక్తి రస ప్రధానముగ శ్రీరామేశ్వర. మదనగోపాల శతకముల రచించి. “పండిత బావన” యను యశమంది పరమ పదవినందెను.

తదనంతరము వారి సోదరుని పుత్రులు. నాగన్న. తిరపయ్య యను వారలు ఆ శతకములను 1908 సం॥రంజో ముద్రణచేయించిరి. ఆప్రతులు నే డెచ్చటనోగాని కానరాకుంటచే అనేకుల ప్రోద్బలమున “పండిత బావన్న” గారి పౌత్రులు. వెంకటసుబ్బారాయుడుగారి పుత్రులు. సుబ్బారాయుడుగారు వీనిని పునర్ముద్రణ చేయింప నుత్సహించిరి. కాని వారి కాలమున సంపూర్తి గావింప బడనందున. వారి సతీమణి పల్లమ్మగారు భక్తితో పై శతకముల నచ్చొత్తించి. ప్రకటించి యున్నారు. భగవద్భక్తులగు వీరికి సకలేప్పితంబుల గూర్చి. పరమేశ్వరుఁ డనిశంబు సందర్శించు గాత మని మా విశ్వాసము.

‘పెనుగొండ, }  
10-7-1956 }

ఇట్లు.  
కోట నరసింహమూర్తి.  
గొ॥ సంపాదకుడు: ‘నర్వోదయ’



## అ భి ప్రా య ము.



శ్రీ ఆచంట రామేశ్వర శతకమును, శ్రీ మగనగోపాల శతకముల నచ్చటచ్చటఁ జదివినాడను. వీనియందుఁ గవియొక్క రచనా వైశిష్ట్యము పాండిత్యముతోఁ బ్రౌఢమై యుండినట్లు చూచినంతనే దృగ్గోచరముగా గలదు. ఈ శతక రచయిత యాంధ్ర సాంస్కృతములం దనమాన పండితు డును, గవియునై యుండుటయే దీనికిఁ గారణము.

ఈ కవి శతకద్వయమందును శివ కేశవుల సీస పద్య సుమములచే నర్పించి వారియందు సమాన భక్తి భావమును ప్రదర్శించినాడు. ఇందు శ్రీ ఆచంట రామేశ్వర శతకము క్రీ. శ. 1850 లోను, క్రీ. శ. 1863 లో శ్రీ మదన గోపాల శతకమును రచించినట్లు కవి చెప్పికొనియుండెను. ఈ శతకముల యందలి పద్యములు స్తోత్రోపయోగములై. శాస్త్రవ్యములును నర్థగాంభీర్యమునుఁ గల్గి యున్నవి.

ప్రాచీనకవుల వలెనే యీ కవియు, ఇష్టదేవతా ప్రార్థనాదులు చేసి యుండెను. ఇతడు మేకావంశమున నాగయ్య చల్లమాంబలకు జ్యేష్ఠపుత్రుడైనట్లు వ్రాసికొని యుండెను. కవియు, భక్త శిఖామణియు నగు నీ త ని కో రి క కుఁ దగినట్టిగ్రంథము మూడవ ముద్రాణమును పొందుచుంటఁ జూడనిది సర్వవ్యాప్తినొంది భక్తుల కుపయోగ్యమై, చిరయశము నార్జించు ననుటలో సందియములేదు. శక్తిప్రబోధ శతకములలో నీ రెండును చిరక్తిరినొందు గాక!

ఇట్లు.


ఆ చ ం ట, }  
15-7-56

గోదావరి వల్లభేశ్వరశర్మ,  
సీనియర్ తెలుగుపండితులు, బోర్డు హైస్కూలు.

సీ॥ చతురర్థి వలయుత జ్యోతలంబున బేరు  
 వడసిన యాచంట వరపురంబు,  
 ఆపురం బిందిర కాపురం బనదగు  
 పంటపాడికి భువి జంటలేక,  
 రామలింగేశ్వర నామంబుచే నుండు  
 వ్రమథ గణాశితో భర్గుడిచట,  
 శ్రీరామలింగేశు సేవాశిలో నొకడనఁ  
 పరమ వ్రసిద్ధుండు, భవ్యయశుఁడు,  
 విష్ణు పాదోద్భవ విఖ్యాత కులజుండు,  
 మనుఁడు, మేకావంశ వనధి చంద్రుఁ  
 డలఘు భక్తుఁడు, బావ నాహ్వయ శుభగుండు,  
 సర్వ పురాణ షట్ శాస్త్ర విదుఁడు,  
 వేద రహస్యాశి విస్తార విశయండు,  
 సత్య గుణైశ్వర్య శర్వసఖుఁడు,  
 రామలింగేశ్వర నామాంకితంబుగ,  
 భాసిల్లు మదన గోపాలు పేర,  
 శతకముల్ రెండును చయ్యన రచించి,  
 పరమపదించెను ధరచిలోన,  
 ఇతని తమ్ముడు రామకృష్ణుండు, హరిపద  
 భక్తి వర్ధిష్టుండు, భవ్యుడరయ,  
 పుత్రగ్వయంబును బొల్పొందగాంచెను,  
 సత్య వాక్సేఖిత సరసులనఁగ,  
 నాగన్న, తిరవయ్య, నామదేయులు, ధర్మ  
 కార్యాను కూలురు, కారుణికులు.

ఆ॥వె॥ పితృ పితృవ్య కీర్తి బెంపొందగా జేసి,  
 పితృ ముణమును దీర్చి, పేరుగాంచ,  
 వీని నచ్చునొత్తి వెలయింపజేసిరి,  
 ధరణి సర్వ చంద్ర తారకముగ॥

## - గ్రంథకర్త వంశావళి -



వీరి సతీమణి, పల్లమ్మగారు.

(ప్రతీయ ముద్రణము వేయించిరి.)



గౌరవకర్తగారి పోత్రయి,  
ప్రొ. శ్రీ. మేకా సుబ్బారాయుడుగారు.



శ్రీ రస్తు!



శ్రీ మ ద న గో పా ల శ త క ము.

శ్రీ కంఠ, పరమేష్ఠి, నేవిత! పద్మాక్ష!

పద్మాక్ష మా చిత్త పద్మ భనల!

భన లలితాంఘ్రి సరసిరు హానన ఖర

ఖరకరజని రక్ష కామ జనక!

జనకర్ణ భూషణ చరిత దామోదర!

మోద రంజిత నేత్ర పాద వరద!

వర దయాకర! దుష్ట వనరుహ వనగజ!

నగజాస్తవ ప్రియ నలిన నయన!

గీ॥ నయనతావన చణగుణ నాగ శయన!

శయన నయన ధృత నందక శంఖ చక్ర!

బుధ జనోల్లాస! ఆచంట పుర నివాస!

భక్త జన పాల! మదన గోపాల బాల!

సీ॥ ఘన ఘనా ఘన రమా కలితాప ఘన ఘన  
 ఘనవాహ ముఖ సుర గదిత మహిమ  
 హిమ కరోపమనఖ కమనీయ పదభాగ  
 భాగత కాంచన పటు వికాస  
 కాసరాశ్వ తనూజ కామిత పూరణ  
 రణరంగ విజితాశరావ నీవ  
 నీ పాయాజప నియమ నామ విశేష

వాగ విషయ సిద్ధ వంద్య భూమ  
 గీ॥ భూమ హర్షర నిరసన కామ భావ  
 భావ భవకోటి భాస్వర ప్రౌఢ రూప!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ హరి మందార నీహరిహీరాకృతి  
 శయధృత శుక కర్కశాత హేతి  
 విద్యావి నిద్రాణ విబుధగేయ ఖ్యాతి  
 దుగ్వాప్తి విశ్రుత దేవ భూతి  
 వల్లకీరవ మేళ వర సముద్య దీతి  
 వితత విద్యా దాన విదిత నీతి  
 కవితా రసస్వైరగమ సిద్ధ కవిజాతి  
 నయమార్గ సేవమాన ప్రసూతి

గీ॥ సాతిశయ దయ సజనాతి స్పాతి మత్స్య  
 ణీత కృతి యంకు సమకూర్చి నెగడుగాత!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ సజల నీలాంబుద శ్యామల రుచి గాత్రు,  
 వై కుంతలోక నివాస పాత్రు,  
 సర్వసుపర్వ సుస్తవసీయ చారిత్రు,  
 ఆపదాంబోనిధి యానపాత్రు,  
 బ్రహ్మాది సురమాళి రంగనాటితవేత్రు,  
 భవపాశ మోచన ప్రకట సూత్రు,  
 శ్రీకారి పాదావ చితిజన వన చైత్రు,  
 ధీనిధి సూత్రవతీ కళత్రు,

గీ॥ నచిరసమయ నిరంతర మన్మదీయ  
 కృతి సమాప్తికి నతిభక్తి మతి నుతింతు,  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ నెత్తమ్మి మాళిగ నెలకొన్న పూబోడి,  
 రాచిల్ల- తత్తడి కాతుతల్లి,  
 ముక్కంటి తలపూవు ముద్దు తోబుట్టువు,  
 ముజ్జగంబులు నేలు ముద్దరాలు,  
 సోకుమూకల దోలుజోడు పట్టపుగాణి,  
 కలుముల నీనెడి కల్వకంటి,  
 మలచూలి నల్వ వేమలగాడు ప్రోయాలు,  
 లేముల నెడబాపు చామ మిన్న,

గీ॥ కడలి రేనికి కూతురొక మల సురము  
 నందు ధరియించి బెంపొంది యలరితొర!  
 బుధ జనోల్లాస! ఆచంటపుర నివాస!  
 భక్త జనపాల! మదన గోపాల బాల!



సీ॥ పుట్ట బుట్టినవాని, మెట్ట బుట్టినవాని,  
 గొనియాడి, కాళిని గొల్చువాని,  
 బాళిమీర నుతించి, భారతామ్నాయము  
 భాగవతమ్ము, రామాయణమ్ము,  
 తెలుగుబాస యొసర్చి, తేజరిల్లినవారి  
 యడుగుల కెరగి, యద్యతన కవుల  
 కతిభక్తి మోడ్చుగే తొదల గీలించి,  
 సుకవుల పేర్చికి జోకడెచ్చు,

గీ॥ కుకవి జనులను గొలియాడ గూడకున్నె,  
 యనుచు దలపోసి యాక్రియ ననుసరింతు!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ ప్రాచేతసవ్యాస భట్టారకుల గొల్చి,  
 కాళిదాసుని భక్తి గణుతిజేసి,  
 భాగవి మాఘ మయూరు దండుల నెంచి,  
 భక్తి పోతనకవి బ్రస్తుతించి,  
 యన్నయ భాస్కర యజ్ఞనార్యులనెంచి,  
 యోజ దిక్కన సోమయాజి నెంచి,  
 శ్రీనాథ సోముల చింతించి, యద్యత  
 న కవుల కతిభక్తి నతియొనర్చి,

గీ॥ శ్రీధరాచ్యుత గోవింద సీస శతక  
 మొకటి నీకర్పితము సేయ నూహగలిగె!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ సంస్కృతాఽద్ర శ్లేష శబ్దార్థ గౌరవ  
 వృత్తి శయ్యాగుణ రీతు లెరుగ,  
 ప్రాస విశ్రమ గణ ప్రత్యయ ప్రస్తార  
 భావ నిరూపణ ప్రౌఢి నేర,  
 నాటకాలంకార చాటు కావ్య పురాణ  
 శాస్త్రంబు లెవ్వయు జదువలేదు,  
 శతకంబు తావక చరణార్పితంబుగా  
 విరచనా కాతుక వృత్తి వెలయు

గీ॥ నట్టి నను కృత ధిషణు ననన్య సులభ  
 దయను గని దీని దుదిముట్ట దలపుమయ్య!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ నిరయమార్గ నిరోధ వర పదార్థ శ్రావ్య  
 భవ్య కావ్యోదారు భాష్యకారు  
 నిఖిలాగమాంతార్థ నిర్ణీద్ర బోధావి  
 తాపన్న జనగేయు యామునేయు  
 ప్రధిత విజ్ఞాన వై రాగ్య భక్తివిశేష  
 నందిత శ్రీజాని నాధమాని  
 సదసదీశ్వర తత్వ సదుపాయ దర్శన  
 రక్షితాచార్య పరాశరాధ్యు

గీ॥ దలతు, నుతియింతు నేమింతు, తెగ భజింతు  
 శ్రీ సమగ్రత్వ నిరపాయ సిద్ధి కొరకు  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పూధత్త కూరత్త పొయిఖ తిరుప్పాణి  
 తిరుముడి శకుల శేఘర శతారి  
 మధుర పెరియ తిరుమంకేయ తొండర  
 డిప్పొడి పెయ్యాళ్వ రప్పలను స  
 భక్తి చిత్తంబున భజించి నిరతంబు  
 తంత్ర సర్వస్వ స్వతంత్ర ధీరు  
 దైత్యారి ఘంటావతారు వేదాంత దే  
 శికవర్యు పద సరసీరుహములు

గీ॥ నూమకీన హృదంభోజ మధ్యమందు  
 నిలిపి నేవెందు భక్తినిర్మిద్ర మతిని,  
 బుధ జన్మోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ కౌస్తుభ మణిహరి! ఘనసన్నిభ శరీర!  
 దుష్టసాల కురార! దురితదూర!  
 వందారు మందార! వననిధి గంభీర!  
 సూరిజనాధార! మేరుధీర!  
 సుగుణగుణోద్ధార! సురవార పరివార!  
 విశ్వ విశ్వాకార! వేదసార!  
 నంద గోప కుమార! నవనీత దధిచర!  
 గోవర్ధనోద్ధార, గురువిహరి!

గీ॥ ఘోర సంసార పర్వత కులిశఘాత!  
 కాంచనాంబర శుభక రాకార ధీర!  
 బుధ జన్మోల్లాస! ఆచంట పుర నివాస!  
 భక్త జన పాల! మదన గోపాల బాల!

నీ॥ పాణిసంగ రథాంగ! పరభయద శతాంగ!  
 మామనోంబుజ భృంగ! మధు సుసంగ!  
 కరుణా రసాపాంగ! ఘనరమా కలితాంగ!  
 తల్పీకృత భుజంగ! తత్త్వ రంగ!  
 రంగ దుత్తుంగ విహంగ నాభ తురంగ!  
 పాద సంభవ గంగ! పాప భంగ!  
 శ్రిత జనావన భంగ! శ్రీవత్స ఘనలింగ!  
 పోషిత మాతంగ! తోషితాంగ!

గీ॥ అచలితాపార కరుణా రసాంత రంగ!  
 మత్త దితి సుత గర్వ తమః పతంగ!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

నీ॥ అమర నాయక మేష! హయ ముఖరాశేష!  
 సురసంఘ పరితోష! చిర విశేష!  
 కాస్తుభ మణిభూష! గంభీర మృదుభాష!  
 శ్రితజన పోష! సంచిత విశేష!  
 కమలానతి తోష! గాఢ తరాశ్లేష!  
 పరిహృతానతిరోష! పాదదోష!  
 దైత్య హృద్విద్వేష! దారిత మునిశోష!  
 గుప్త శక్రజ మోష! గోపవేష!

గీ॥ కుఠర భరణ నందక్షిత గోపఘోష!  
 ఆర్త జనతాభిరక్షణ తాభిలాష!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

- సీ॥ దండంబు కుండల మండన మండిత  
 గండ మండల కాంతి కాంతతుండ!  
 దండంబు బ్రహ్మాండ తండ్రోప తండక  
 భాండ పిచండ విభాండ కుటు!  
 దండంబు భండనోద్దండ పండామహా  
 దండజాఖండలాఖండ కాండ!  
 దండంబు కుండలితాఖండ కోదండ  
 దండ హిండిత కాండ దళిత దైత్య!
- గీ॥ దండ ముద్దండ తాండవ దండి తాహి  
 శౌండ వేదండ రక్షణ చండ కేశ!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!
- సీ॥ నీల నీరద గాత్ర! నిర్జర నుతిపాత్ర!  
 పాప లతాదాత్ర! పద్మ నేత్ర!  
 దుష్ట కంద ఖనిత్ర! దుస్సహ సురజైత్ర!  
 పావన చారిత్ర! పతగ పత్ర!  
 భవ విమోచన నూత్ర! పాలిత మునిపుత్ర!  
 కువలయావనదిత్ర! సవన పాత్ర!  
 సాందీపక చ్ఛాత్ర! సమ్యక్ గుర్ధుతగోత్ర!  
 భక్తాఘ వనచైత్ర! పరమ మిత్ర!
- గీ॥ ఆప దర్శవ తర్ణక యానపాత్ర!  
 కంధి గర్వ విదారణ కంకపత్ర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ దండ మండజ వాహ! దానేప్పితార్న సు  
 ధాన విజ్ఞ కటాక్ష దనుజ శిక్ష!  
 దండ మండజ వాహ! తాతమస్తావగ  
 జనక కోమల పాద! శమితభేద!  
 దండ మండజ వాహ దరసుగానామోద  
 భక్త రక్షణ లోల! భవ్యశీల!  
 దండ మండజ వాహ! దశకోటి లావణ్య  
 భరిత శుభాకార! దురితదూర!

గీ॥ దండ ముద్దండ భండన పండితేంద్ర!  
 విద్విషత్పండనా ఖండవీర్య కాండ!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ భక్తాఘ నిరపాయ పాలిత కాంతేయ,  
 ధృత, వీర కాశేయ, సత విధేయ!  
 నిరత దైతేయ, నీల నీరద కాయ,  
 వినమిత మైత్రేయ, విశ్వ గేయ!  
 యోగీంద్ర సమపాయ, యోగి సమున్నేయ,  
 విశ్వ జనధ్యేయ. విదిత మాయ!  
 కైవల్య సమపాయ, కరుణారసామేయ,  
 నిగమాంత విజ్ఞేయ, నిహత హేయ!

గీ॥ పరమ పదమార్గ పాధేయ, భాగధేయ,  
 వితత పరజానదీభేయ, విశ్రుతాయ!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సి॥ గోపాంగ నాభీక గుప్త కుంతితోక,  
 నచ్చిత్త నాభీక, చంచరీక,  
 దీనావనచ్చేక, దితితనూజోలూక,  
 పంకజాప్తాలోక, భరిత లోక,  
 పాలిత గురుపోక, భక్త గీతశ్లోక,  
 గోరక్షణోద్రేక, గురు వివేక!  
 చిర కరుణాస్తోక, సేవమాన శమీక,  
 దయనీయ సురలోక ధారితాక,

గీ॥ అంఘ్రి సరసీరుహాన మధ్యాయ జూక,  
 నామ జపవీక్షణానర్హ సరక లోక,  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ పద్మ సంభవ భవప్రముఖ గీర్వాణులు  
 జయజయేతి ధ్వని నన్నతింప,  
 నారద సనక సనందనాదులు ముకు  
 లిత వర కమల్లై నతి యొనర్ప,  
 కిన్నర గంధర్వ కింపురు షాదులు  
 తవిలి మోదమున గీతములు పాడ,  
 హరిణీ తిలోత్తమాద్యస్సరో రమణులు  
 చతురత నటనంబు నల్పుచుండ,

గీ॥ వసుమతీ భార ముడుపు దేవకకి బుడుత  
 వశువునను పుట్టు నాకారవన్నె మీర!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ కావలి వారల కన్నులు పొరగవ్వు  
 వసుదేవు సంకెలల్ వదలి పోవ,  
 ఘన కవాటంబులు కడిది తాళములూడ,  
 నదుల నీరములు కాల్చుడగ బార  
 ఘనమాయ యొదవించి కంస దానవ భీతి  
 వలనొప్పు మందకు నలన బోయి,  
 పాలుపొంద నందుని పాలతుక పొదిగిట  
 పసిబిడ్డవై నీవు పవ్వళించి,

గీ॥ పెరిగితివి నాటి నాటికి పేర్నిమిర  
 పరగ పడరాని బదవల బడితివయ్య,  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

20

సీ॥ చిన్ని క్రొన్నెల వన్నె నెన్ను నెన్నుదురున  
 తిన్నని కస్తూరి తిలక మమర,  
 యురమున కట్టాణి హురుమంజి ముత్యాల  
 నరుల నిద్దానిగు చొకలింప,  
 పదములు పచ్చరాపలకల బొంగారు  
 బంగారు రవల పావడ జెలంగఁ  
 గొల్లపిల్లల తోడగూడి కోడెల హేళి  
 జాతట భూముల మేతమేపు,

గీ॥ నీ వయారంబు నీ సౌరు నీ చొకార  
 మహాహ! వాక్రువ్వ నలవియే యజన్తకెన?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ భానుకోటి ప్రభాభాసమాన ద్యుతి  
 విలసిత మకుట మాదల జెలంగ,  
 సుప్రసన్న స్మిత సుందర వదనార  
 విందంబు చందురు నందమంద!  
 జలుగు క్రొంబసిండి దువ్వలువపై జెన్నొంగ  
 కరుణారసము కడకండ్ల జింద,  
 మకర కుండల హార మంజీర కేయూర  
 కంకణ మేఖలల్ కల్కు లీన

గీ॥ దేవకీదేవికిని వసుదేవునకును  
 నిట్లు పొడచూపితౌర హా! యింపుమీర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ వీనుల నమృతంపు సోనల పొందెన  
 యరిది వేణుధ్వని యాలకించి,  
 మామల నత్తల మరదుల బావల  
 తల్లిదండ్రుల సహోదరుల వరుల,  
 వీడి వాడల నున్న చేడెలు గమిసూచి,  
 నడురేయి రా వారి నగుచు గాంచి,  
 సుద్దుల ముద్దుల సొక్కుల పెక్కల,  
 నాటల పాటల కూటములను,

గీ॥ అతుల గతులగు రతులను సతుల దేల్చి,  
 వెతల జెందించితివి వారి వేడ్క గోచి!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పెరుగు లమ్మెడు గొల్ల నెరవణాంతకారుల  
 యెదలపై బొదలు పయ్యెదలు బట్టి,  
 చెక్కులు ముద్దాడ జిగిచన్ను గవ బట్టి  
 యలతి కెమ్మోవుల యమృతమాని  
 జిగిబిగి కొఁగిట జిక్కన గదియించి,  
 బాళిమీరగ రతికేళి దేల్చి,  
 గప్పుచిప్పుగ నొరుల్ గనకుండ దరిజేరి,  
 చిడిమూడి నడితప్పటడుగు లిడుచు,

గీ॥ గోలతన మచ్చువడ తల్లిమోల జాల  
 క్రీడ లొనరించు నీ మాయ జూడ వశమె!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ గిల్పరాణీకిటికీబారు పైతాణి  
 పాగపై వచ్చరావన తురాయి,  
 చెంప గీలించి వజ్రంపు కళ్ళులసరి  
 ఘేషుహోయ ధరించి బెళ్ళు తళ్ళు,  
 గీనాకబు నిల్వూటంగీబూని నెరయునీ  
 నిగ్గు మొగ్గల కుడ్డినీయిజారు  
 గడి మొఖమల్ దట్టి నడకట్టుగా గట్టి  
 పసిడి వాఫరుజుడాబానువైచి,

గీ॥ తేట నడలయుడాన్బాజి తేజి నెక్కి,  
 వెడలు నీ సౌరు గనుచుండు వెలది పిండు,  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ అరజారు కురుల జెన్నారు నెన్నుదురున  
 రావిరేక బెడంగు రంగుమీర,  
 ముక్కున హారుమంజి ముత్యంబు తెలిడాలు  
 చిరునవ్వు సాబగుతో చెల్మిచేయ,  
 పసమీరు పక్కిరా పత్తల పులిగోరు  
 పతకంబు బొజ్జపై పరిధవిల్ల,  
 మొలనున్న మవ్వంపు మువ్వల మొలనూలు  
 కళ్ళులు నల్లడల్ గడలు కొనగ,

గీ॥ వాడవాడల చేడల తోడగూడి,  
 క్రీడ లొనరించు నీ హూయల్ జూడదరమె?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ మనచిన్ని కృష్ణుండు మన్ను దిన్నాడంచు  
 బలుడు యశోదతో బల్కు నల్కు  
 నా కులదీపక! నా పుణ్యముల పోక!  
 నా తపఃఫలరూప నన్ను గన్న  
 తండ్రి! మన్ను దినంగ దగునయ్య! మనయింట  
 దగిన పదార్థముల్ దహవ లేవె?  
 యన్న, కల్లరియన్న! మిన్నక నన్నిటు  
 లారడి జేసె నా నోరు జూడు

గీ॥ మంచు జూపిన భువనము లందుగాంచె  
 దనర సీతల్లి, నారీమతల్లి, తొల్లి!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ తొగల సంగడికాని నగునగు మొగముతో  
 వగగుల్కు నవరంజి వల్వతోడ,  
 తలిరు నిద్దాకెంపు తరితీపి మోవితో  
 తలనెమ్మి నునుపురి దండతోడ,  
 పెదవిపై జేర్చిన పిల్లన గ్రోవితో  
 నునుకురు లోలయు నెన్నోసలి తోడ,  
 రతనాల మురిడీల రవణాల కేలితో

మినమిన లెనగు నెమ్మేవి తోడ

గీ॥ పొదల మాటున డాగుచు పొంచి గొల్ల  
 చానలకు నీవు పొడజూపు చంద మెంత?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ శారద సంపూర్ణ చంద్ర చంద్రాతప  
 విమల బృందావన వీధులందు,  
 మాకంద చందన మందార తిందుక  
 ఘనసార శోభిత వనములందు,  
 రంగదుత్తుంగ తరంగ శీకర శీత  
 సైకత వేదికా స్థలములందు,  
 నేలాలతా జూల లోలామమాలతీ

వల్లికా మల్లికా వాటికలను,

గీ॥ కులుకు పరువంపు ప్రాయంపు గొల్ల చెలుల  
 గలసి విహరించు నీ హఠాముల్ గణుతి జేతు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ విరిసిన తొగ తెగవేడి వేలుపు పట్టి  
 వెల్లిపై విలసిల్లి వెలసె ననగ,  
 మగరాల నిగరాల జిగిదగు శశిపువ్వు  
 మొవ్వంపు క్రొవ్వెద నివ్వటిల్ల,  
 జక్కవ కవవల జెక్కిన కైవడి  
 గుల్కు పయ్యెద లోన గుబ్బలలర,  
 నచ్చర విరిబోండ్ల మెచ్చని చూపున  
 గండ మలందిన కంసదాసి,

గీ॥ గలసి వలరేని వెలలేని కలన బెనగి,  
 మనుచు నీదైన దయవేర్చి వినుతిజేతు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ బ్రహ్మాదులకు గానబడని బ్రహ్మం బెన్న  
 పసిగాపు పిల్ల డై పరిధవిల్లె,  
 వేద వేదాంతముల్ వెదకి కానగగాని  
 ఘుచుడు వ్రేతల రోట గట్టు వడియె,  
 విశ్వగర్భుండన వెలయు దేవుడు యశో  
 దాదేవి పొదిగిట దనరియుండె,  
 అసురుల వంచిది యమృత మమరుల కి

చ్చు శుభుండు నవనీత చోరుడయ్యె,  
 గీ॥ నహాహ! యని నిన్ను యోగీంధ్రు లభిచుతింప,  
 బెంపుమీరితివార! యీ పృథివీయందు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ ఏకమై వ్రేపల్లె వైకుంఠ నగరమా!  
 కమల బౌంధవ సుత గనగ విరజ?  
 మాయూర సింధము మణిమయ మకుటమా!  
 గురివింద పూసలు కుండలముల?  
 ఆభీర సుందరు లప్పరో యువతులూ!  
 పరగ బృందావని పరమ పదమ?  
 నంద గోపాలుల బృంద మాళ్వారులూ!  
 తగగ పిల్లనగ్రోవి దరమ యహహా!  
 గీ॥ తృణము మేరువు మేరువు తృణము జేయు  
 నీ యఘటనా ఘటన శక్తి నియతి గాక!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ నెలతల కిరుదెన నీవును నెలతలు  
 నీ కిరు దెనలందు నెగడు చుండ,  
 మండల మొనరించి మధ్య భాగంబున  
 మోహనమూర్తి నై మురళి బూని  
 చేతనాచేతన వ్రాత సమేతాంబు  
 జాతజాండము లేక రీతి జొక్క  
 నానంద సాగర లీనలీ నాభీర  
 నలినాసనామణి సటసములకు

గీ॥ తగ నొనర్చితి బ్రహ్మ గాంధర్వ గీత  
 రసవిసర మోలి బ్రసరించు రాసకేలి  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సి॥ శ్రీరమా మణికిని చిత్త మీయని నీవు  
 గొల్లమితారుల గూడినావు!  
 సనకాది యోగి సంచయము గానని నీవు  
 మందగొల్లలతోడ మసలి నావు!  
 ఉపనిషద్విషయత్వ మొందియుండని నీవు  
 దూడల మేవంగ చొడగి నావు!  
 క్షీరాబ్ధి కొలకుల జిందులాడెడి నీవు  
 పాలు దొంగిలిపట్ట బారి తహహా!

గీ॥ గోపికా స్త్రీల పుణ్యమో గోపబాల!  
 భాగధేయమొ నందుని భాగ్య గరిమొ!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ ఎవ్వని చేతను నీ వేదములు నాల్గు  
 నీ శాస్త్రప్రపట్కంబు నీ పురాణ  
 గణమును దీనరక్షాది నామంబులు  
 గల్పింపబడియె నా ఘనుడు సత్యు  
 డగునేని దీనుల నరయుట దప్పదు  
 నీకిది నిజమని నిశ్చయించి,  
 రక్షించు గాకున్న రక్షించ హేతువు  
 లేదని మోగమోటు లేక చెప్పుము!

గీ॥ వదలమని మోము పదముల గదియ నీవు  
 బరసి నందుల దూరను భాగ్యమేమి?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ వేద శాస్త్ర పురాణ వివిధేతి హాసముల్  
 భక్త దీనాపన్న బాంధవాది,  
 నామంబు లెవ్వడు నయగతి బుట్టించె  
 నామహామహుడు సత్యాత్ముడేని,  
 వీరుల రక్షింప విధి నీకు తప్పదు  
 గాకున్న బాధ్యత గల్గబోదు!  
 గాన విచారించి కరమొప్ప జెప్పుము,  
 నీకక్కరా సరే లేక యున్న,

గీ॥ మాకు గావగు కర్మంబు మా కనుభవ  
 మాయె ననియూరకేయుందు మయ్య తలచి!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ ఆర్త శరణ్యుండ వనియును దీన ర  
 ఊకుడ వనియు భక్త కామదుడ వ  
 నియు తద్రాన్ధర నియతి దంతి హిరణ్య  
 కశిపుసూను గుచేలు గాచితనియు,  
 శ్రుతులు శాస్త్రంబులు స్మృతులు పురాణముల్  
 జెప్ప నట్టడవిని జేరి నమ్మి  
 కొల్వగా సవిజేయ కుంట సరే గదా  
 సతము జేసితివి దురజ్ఞుల బాధ

గీ॥ తివిరి నీ బిచ్చములపేరు దేవు డెరుగు  
 కుక్కలను బిల్వు మరు మాట నిక్కమామె!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ మేషాండ మిదేపడు మెనపును ననుగోర్కె  
 నమ్మి వెంటాడెడు నక్క మాడ్కి  
 బూరగ పువ్వాన బొంది చూచి విశేష  
 పరకాంక్ష గనిపెట్టు చిలుక భంగి  
 తరిమిర యురుముల దగు మొగుల్లమి గని  
 కలమ విత్తెడు కృషీవలుని పగిది  
 కాడని తెరువరి కానగానకనిప్పు  
 కొరవి దయ్యము జేర గోరు పోల్కె

గీ॥ సంపదున్నత్త బధిరాచ సరణి బరగు  
 మూఢ విభునేన సుజనుల మోసపుచ్చు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ కదన కర్మత గజ కమత కఠోరోగ్ర  
 కాయ విభేదన కారణములు,  
 దేవతా నాథ నిధేశ సుధాతాండ  
 రక్షణ నిపుణ విద్రావణములు  
 కుక్షి సింధు స్థాయి ఘోర నిషాదాళి  
 నిగరణోదీరణ నిర్ణయములు  
 స్ఫటికమాని నిషేవ్య వటశాఖ శాఖకా  
 నిర్భర గ్రహణ నిర్నిద్రితములు

గీ॥ నైన త్రోటిపుటుంబుల నలరు విహగ  
 పుంగవుని వాహనంబుగ బొందితొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పూసల దారంబు పొసగిన కైవడి,  
 విరులతో వాసన వెలసినట్లు,  
 పాల లోపల నెయ్యి బరిగిన పోలిక  
 కాష్టమందున నగ్ని గలుగుకరణి,  
 కోకను నూలున్న జోకను, చెరుకున  
 తీపి గల్గిన రీతి, తిలలు నూనె,  
 యున్న చందంబున, మిన్నున శబ్దంబు  
 నలరినగతి, మేఘమందు మెరుగు

గీ॥ దనరు భాతిని, యణురూప భారి వగుచు  
 సకలమందున నుందువు సహజరీతి!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

40

సీ॥ కలిగొట్లచెట్ల చెంగట చల్వ చెంగావి  
 వలపు గొజ్జగిసీటి వంత చెంత,  
 పూచిన నునుపోక బోడెల బ్రోదిమై  
 నల్లిబెల్లిగ నల్లు మల్లెతీవ,  
 పందిళ్ళ నంటిన పరువంపు మరువాపు  
 దళ్ళసోరణ గళ్ళ వరుల పచ్చ  
 కప్రంపు టనటుల కంబాల క్రేవల  
 తీరైన నెలకాంత తీనెలందు

గీ॥ వేసవుల రుక్మిణిని గూడి వేడ్క నలుపు  
 సాకు వేవేల విధముల నన్ను తింతు,  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పులిహోర శర్కర పొంగలి బారివిళం  
 గాయదధోదన పాయసములు,  
 భక్ష్య భోజ్యంబులు బహులేహ్యా చోష్యముల్  
 పానీయ ఫలములు తేనెలూను,  
 అరువది యారవ సరములు భుజించి  
 బహుభోగివై నీవు పవ్వళించి,  
 పట్టిడన్నము మాకు బెట్టు జగన్నాథ!  
 యని భక్తజనులార్వ విసపు కసపు,

గీ॥ పేరు దెలియక బెట్టిరె పెద్దలెల్ల  
 శుద్ధ బుద్ధావతారమన్ సూక్తి బట్టి,  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ వీనుల కిసుమంత దీనంట నీయక  
 దుర్జనుల న్యాయద్యూతచౌర్య  
 సత్యేతరంబుల సంపద లార్జింప  
 న్నాపెని నీవు సహాయమమర,  
 మందిర ధనధాన్య సుందరీ బహుమిత్ర  
 పుత్ర కళత్ర విస్ఫూర్తి నిత్తు  
 మేమి ఫలంబెన్న నెండిన పైదుల  
 పైకొక చిన్నకెన బడక యుండ

గీ॥ వారిదమువంత వాగుల వరద వాన  
 కాలువల నేరులను ముంచు కరణిన్ధి!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ కోటలు కొమ్మలు కోవెలల్ మాళిగల్  
 గోపురంబులు మణికుట్టిమములు,  
 కాంచన ధ్వజములు కనక విమానముల్  
 మణితోరణములు మంటపములు,  
 కరి హరి రథ పుష్పకాండోళికా కర  
 దీప సహస్రముల్ దివ్యశంఖ  
 పటహ ముఖ్యరవంబు భక్త గాన రవంబు  
 వైష్ణవోత్తమ సామవర రవంబు

గీ॥ భోరు కొలువంగ నుభయ కావేరి యందు  
 రంగ భూపతి యనగ జెలంగి తొర!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ అదితి చన్నుల పాల నారగించగ గదా  
 కొంచక బలిని యాచించినావు!  
 కోసలాత్మజ పాల గ్రోలియుండగ గదా  
 దురమున రావణ దున్నినావు!  
 అల యశోదా స్తన్య మానియుండగ గదా  
 కాసలో పనులను గాచినావు!  
 పూతన విసపుపాల్ పూని ద్రావగగదా  
 మాపట్ల కఠినంబు జూపినావు!

గీ॥ పాల గుణమంచు మదినెంచ బడునుగావి,  
 నిన్ను నెప్పెట్ట పనివేరె యున్నదయ్య!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ అమ్మ పాలిమ్మని యడుగ ద్రచ్చుట మాని  
ముద్దాడి చెక్కుల మోము నిమిరి,  
పాలిచ్చు తరిగ్రాంగు పాల్పొంగ చల్లార్ప  
జనయిత్రి జన నీవు జరిగిపెరుగు  
కుండబో నడువంగ కోపించి వెన్నాడి  
పట్టి త్రాటను రోట గట్టిపెట్టి,  
నీటు కాటుక రేక నిగనిగ తెలిగుల్కు-

కన్గవ బాష్పముల్ గ్రమ్ము కొనగ,  
గీ॥ మొగము కరమున బ్రాముచు వగల రోలు  
గూర్చి నందున మద్దుల గూల్చితోర!  
బుధ జనోల్లాస! ఆచంటపుర నివాస!  
భక్తజనపాల! మదన గోపాల బాల!

సీ॥ ప్రహ్లాదు జేపాటి పారితోషిక మిచ్చె?  
కరిరాజు నీకేమి కట్ను మిచ్చె?  
వెన విభీషణుడెంత విత్తంబు నీకిచ్చె?  
ద్రావది నీకేమి ద్రవ్యమిచ్చె?  
పుండరీకుండేమి భూషణంబు లొనంగె?  
నారదుండేమేమి నగలు బంపె?  
అంబరీషుడు రత్నహారము లెన్నిచ్చె?  
గంగాతృజుండెంత కనక మిచ్చె?

గీ॥ నేను నీకేమి దర్శింప నేర్ప నెతి!  
న న్నుపేక్షింప నీకేమి న్యాయమయ్య!  
బుధ జనోల్లాస! ఆచంటపుర నివాస!  
భక్తజనపాల! మదన గోపాల బాల!

## మదన గోపాల శతకము

సీ॥ కృష్ణ! రామానుజ! కేశవ! యని నిన్ను  
 పలుమారు బిలచిన పలుకరాద!  
 చిన్నవాడవు తండ్రి సిరులేమి యడుగను,  
 ముక్కు- ముత్యము కట్ట మురళిమూడు,  
 గలవండు ముత్యంబు గనువేక్క- నడుగుచు,  
 గోర వేణువు నేను నేరనూద,  
 కట్ట వేడను దూడ కదుపులు లేవున్న  
 గాయనోపను దయాకలిత దృష్టి

గీ॥ నోటి మాటల కైనను నోచలేదె?  
 భాగ్య మడగను నమ్ము నీపాదమాన!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

॥సీ వందన మరవింద వాసిసీ హృదయార  
 వింద మరంద మిళిందసీకు!  
 వందనమాతృభూ వానవప్రముఖి ను  
 పర్వ వందిత పదపద్మసీకు!  
 వందన మిందు భృగ్వరవర్ణ! సీవ్రత  
 జప నియమాంచిత చరిత సీకు!  
 వందన మాపన్న పరదాన దీక్షాప్ర  
 వీణ వీక్షణ రుచివిభవ సీకు!

గీ॥ వందనం బౌనమజ్జన వరద సీకు!  
 వందనం బిద్ధకాస్తుభ వత్స సీకు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

- సీ॥ పేరోలగంబున విదుర శారద్యత  
 సురచదీనంభవ సోమదత్త  
 బాష్ణిక కుంభజ ప్రముఖులు గొల్వంగ  
 గొల్వొండి కురురాజు కుత్సితమున,  
 ద్రౌపది నేకవస్తువు రజస్వలను ర  
 ప్పించి వల్వలు విడిపింప బంప,  
 దత్తర పాటున దవ్వుల నున్న ని  
 న్నోవింద !కృష్ణ! ముకుంద! కావు
- గీ॥ మంచు బలవించ దయ నక్షయాంశుకముల!  
 మానినీమణి మదిగుందు మాన్ని తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!
- సీ॥ వెకుంత మందిర వర కవాటద్వార  
 భేదనంబులు సుఖాపాదనములు!  
 సిరతరాసస్య భక్తిసమేత దీన సం  
 జీవనములు జగత్పావనములు!  
 దాస లోకమనోరథానుసంధాన వి  
 చక్షణంబులు భక్తరక్షణములు!  
 ఘోర సూర కుమార పీర కింకర వార  
 భీకరంబులు జనశ్రీకరములు!
- గీ॥ అయిన నీనామ కీర్తన లస్మదీయ  
 జిహ్వా కనునొంద జేయవే శేష శయన!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

- సీ॥ నీ తనూజాతుడు నిఖిల జగత్సర్గ  
సంధాన విద్యా విచక్షణుండు!  
నీ దార దారిద్ర్య నీరధి నిర్మగ్న  
నర సముత్తారణ తరికటాక్ష!  
నీ సుత భవపాశ నిర్మోచ నోదార  
వరలవిత్రాయిత వారిపూర  
నీ కోడ లజ్ఞాన నిబిడతమోమగ్న  
మానసత్రాణాయమాన కరుణ!
- గీ॥ భక్తులకు భుక్తి ముక్తులు యుక్తి నొసగి,  
నీ కుటుంబమే జన్మక నిన్ను గొల్తు!  
బుధ జన్మోల్లాస! ఆచంట పుర నివాస!  
భక్త జన పాల! మదన గోపాల బాల!
- సీ॥ సురుచిర శ్రీవద తరుణారూఢ్యుతి,  
వంచిత వికసిత వారిజములు!  
బలభేది శుచి యమ ప్రముఖ దిక్పతిపురీ  
మా రమణీమణీ మండితములు!  
సేవక సముదాయ చింతితాభిష్టార్థ  
సర్వస్వ ఘటనా విశారదములు!  
ఆన మజ్జన మాన నాంధకార నిరాస  
విజ్ఞ వికర్తన విలసనములు!
- గీ॥ దీనజన కల్పకము లన దేజరిల్లు,  
నీ పదంబులు నా మది నిలుపుమయ్య!  
బుధ జన్మోల్లాస! ఆచంట పుర నివాస!  
భక్త జన పాల! మదన గోపాల బాల!



సీ॥ నీలతనుమ్యుతి నిరిత నారద  
 నారద గానాభినందితాత్మ!  
 వైవస్వతావనావతరణ రాజీవ  
 రాజీవ సంభవార్హణ పదాబ్జ  
 ఆనమజ్జన మహదాపన్నివారణ  
 వారణాంతి ధ్వాంత వారిజాస్త!  
 కరుణాకలాక్ష వీక్షణ గుప్త గోరాజ  
 గోరాజ గమనుత గుణకదంబ!

గీ॥ శయ సమంచిత నందక శంఖచక్ర  
 చక్రమరుదాశరప్రాణ శైలకులిశ!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ జయ విజయీభవ! శతమఘ సుతమిత్ర  
 జయ విజయీభవ! జలజనేత్ర!  
 జయ విజయీభవ! స్మరకోటి లావణ్య!  
 జయ విజయీభవ! జనితపుణ్య!  
 జయ విజయీభవ! జలధర సమదేహ!  
 జయ విజయీభవ! శమితమోహ!  
 జయ విజయీభవ! శాంత తాపన పోష!  
 జయ విజయీభవ! సత్యభావ!

గీ॥ యని వినతి నీ కొనర్చెద ననుదినంబు,  
 చటుల భవదవతాప ప్రశాంతి కొరకు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

॥సీ॥ మాధవ సుదశార్వా మధుసూద నోపేంద్ర  
 సామజ వరద భుజంగ శయన!  
 పుండరీక దళాక్ష! పుణ్య సుబ్రహ్మణ్య!  
 దామోదరాచ్యుత! దానవారి!  
 కామోదకీ ధర కాస్తుభ భూషణ!  
 దేవకీ వందన! దేవ దేవ!  
 చక్రీ! చతుర్భుజ! శాంత జనార్దన!  
 శరణ విష్వక్సేన శాశ్వతేశ!

గీ॥ కాల నాభ గదాగ్రజ కామజనక!  
 శ్రీశ! శ్రీభర! యని నిన్ను చింత జేతు!  
 బుధ జనోల్లాస! ఆచంటపుర నివాస!  
 భక్తజన పాల! మదన గోపాల బాల!

సీ॥ వేదాంత సాధాంత విహరణ బర్హిణ  
 నిర్మల చారిత్ర నీకు శరణు!  
 గగనధునీ జనకాంఘ్రి పయోరుహ  
 నీరజ లోచన నీకు శరణు!  
 మునిజన మానస వనరుహ భాస్కర  
 గోలకంఠ ప్రియ నీకు శరణు!  
 తాపత్రయాభీల దావపావకమేఘు  
 నిత్య నెత్యానంద నీకు శరణు!

గీ॥ శరణు శరణని సి న్ననిశంబు భక్తి  
 జేరి నేవింతు, నిందిరా చిత్త చోర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పాప లతా దాత్ర పావనచారిత్ర!

కమనీయగాత్ర! మంగళము నీకు!

కరుణార సోదార! కామిత మందార!

కమలా విహార! మంగళము నీకు!

ముని మనోంబుజభృంగ! మురదై త్య మదభంగ!

ఖగరా ట్టరంగ! మంగళము నీకు!

భోగి నాయక తల్ప! యోగి నాయక కల్ప!

కౌస్తుభాకల్ప! మంగళము నీకు!

గీ॥ ఘన విపత్తిమిరార్క! మంగళము నీకు!

కామ కామిత రూప! మంగళము నీకు!

బుధ జనోల్లాస! ఆచంటపుర నివాస!

భక్తజనపాల! మదన గోపాల బాల!

సీ॥ ఓ ధృత భూధర! యో హిత శ్రీధర!

యో నిగమాగణ్య! యో శరణ్య!

యో ధర్మరక్షక! యో దైత్య శిక్షక!

యో పాప వనదావ! యో సుభావ!

యో పుండరీకాక్ష! యో పుణ్య జనరక్ష!

యో పాద భవగంగ! యో శుభాంగ!

యో మాని జనగేయ! యో సుపర్యధ్యేయ!

యో సవనాధార! యో సుధీర!

గీ॥ కరుణ జూడవె ఘనదయ గనవె వినవె!

రావె, రక్షింపవే, రమా రమణ! లేవె!

బుధ జనోల్లాస! ఆచంటపుర నివాస!

భక్తజనపాల! మదన గోపాల బాల!

నీ॥ గోవు దూడకు పాలు గోరై నిచ్చి వృకాది  
 బాధలేకుండ గాపాడు భంగి,  
 పుత్ర మిత్ర కళత్ర భోగ భాగ్యంబులు  
 భక్తుల కొసగియు పరమపదిము  
 దయసేయవలె నిది ధర్మ మార్గంబెన్న,  
 శ్రేయములకు సంతరాయమైన,  
 కోర్కెలు నెరుగు కోరిన నెరిగిన  
 నీ వీయ దలచుట నేరమయ్య!

గీ॥ విషము గని కూన తండ్రిని వేడినంత  
 నడిగినాడని విషమియ గడగునయ్య?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

60

నీ॥ ఓ భోగి రాడ్తల్ప! యో యోగి రాడ్కల్ప!  
 యో సత్య సంకల్ప! యో యనల్ప!  
 యో నిభృతానంద. యో నందిత సునంద!  
 యో నమన్ముచికుంద! యో ముకుంద!  
 యో విజయోత్కంఠ! యో శ్రీత వై కుంఠ!  
 యో వల్లవీమింఠ! యో వికుంఠ!  
 యో ఖగరాడ్వాహ! యో ఘనాఘనదేహ!  
 యో చక్రధర బాహ! యో విమోహ!

గీ॥ యో సత పురారి! యో శౌరి! యో మురారి!  
 రావె, రక్షింపవే, రమా రమణ నన్ను!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ జయ కమలానాథ! జయ జితాసుర యూథ!  
 జయ నజ్జననాథ! భయ విరోధ!  
 జయ పయోధరగాత్ర! జయ పశుపతిమిత్ర!  
 జయ దేవతావృక్ష! సంఘ చైత్ర!  
 జయ మునిహృద్దేహ! జయ విహంగమవాహ!  
 జయ రుచిరాంగ! దాజానుబాహ!  
 జయ సురేంద్ర శరణ్య! జయ నిగమాగణ్య!  
 జయ నామ కీర్తనా జనిత పుణ్య!

గీ॥ జయ గదా శంఖ చక్రాశి చారు హస్త!  
 జయ లసద్రత్న మకుట విశాల మస్త!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ అపరాధి నపరాధి నాశ్రిత జనరక్ష!  
 యపరాధి నపరాధి సంబు జాక్ష!  
 యపరాధి నపరాధి నమరవనీచైత్ర!  
 యపరాధి నపరాధి నసురజైత్ర!  
 యపరాధి నపరాధి నానత జనపోష!  
 యపరాధి నపరాధి నమృత భాష!  
 యపరాధి నపరాధి నబ్ధిరా డ్గంభీర!  
 యపరాధి నపరాధి నత్యుదార!

గీ॥ పుట్టినప్పటినుండి నే పుణ్యమేమి  
 జేయ నపరాధి యని చెప్పి చేరినాడ!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ బాలుడవే శయ్య బవళించి గురువెట్టి  
 నిదుర బోవుచు నున్న నిన్ను జేరి,  
 పూతన యచ్చర పూబోడి పోడిమి  
 ముద్దాడి చెక్కిలి మోము నిమిరి,  
 పాలిత్తు నా చిన్ని పాపడ లెమ్మన,  
 వించు మెల్లన నావలించి నీల్లి,  
 చన్నొన నోటను సంధించి విషదుగ్ధ  
 రక్త మాంస ప్రాణ శక్తులూని,

గీ॥ గ్రుక్కుకొని రక్కసిసి నేల గూల్చి మీద  
 నెక్కి యాడెడు నీ లీల లెన్న దరమె?  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ దాన ధర్మ వ్రతాధ్వరములు జేసిన  
 మొనసి కీర్తియె కాని ముక్తిలేదు,  
 తీర్థాల వెంబడి తిరుగ నప్పర్మల  
 మోచనంబే కాని ముక్తిలేదు,  
 దండ కాషాయ కమండలములు పూన  
 మొగి దంభమేకాని ముక్తిలేదు,  
 పంచముద్రలు బట్టి బహుగాసి నొందిన  
 పొగడొందుటే కాని ముక్తిలేదు,

గీ॥ నిత్య నిరుపమ నిశ్చల సత్య సౌఖ్య  
 పదవి గనునె భవత్పద భక్తిలేక?  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ సుతుల సహస్రముల్ సతుల సహస్రముల్  
 నెక్కిన ద్వారక పిక్కటిల్లి,  
 కరి హరి నర రథ కాంచన ప్రాకార  
 సౌధయానాసన శయ్యలెనగ,  
 భోగివై సంసారి పాలుపుర వర్తిల్లి  
 కంస మాగధ ముఖ ఖలుల నణచి,  
 కౌరవ సేనల గడతేర్చి యడవుల

నాశన మొనరించి నగర వృద్ధి  
 గీ॥ ముంచి భూభర ముడిపి దీపించి బ్రహ్మ  
 గారుడంబాడితొర! విఘ్నాతిమీర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ రాజీవ మకరంద రసమాను తుమ్మెద  
 జరుగునె గ్రోలని త్సురకమునకు,  
 సహకార కేసలయ జగ్గిగల్గు పికంబు  
 జోకమై జనునె కింపాకమునకు,  
 మానస సారస వక్త్రక్రిందనహంస  
 గోరునే జనచూట గోతిగమికి  
 విధు సుధారస మాను వెన్నెల పులుగులు  
 మించునె యరుగునె మంచునాక,

గీ॥ యుష్మ దంధ్రై సరోరుహ యుగళ నిహిత  
 చిత్తు డన్యుల జేరునే సేవజేయ?  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ గంగా తనూజాత గర్గ పరాశర,  
 వ్యాస భరద్వాజ వైనతేయ,  
 శౌనక వాల్మీకి శమ్యాక నారద,  
 రోమహర్షణ శుక వామదేవ,  
 కలి విభీషణ కుత్స కాశిక మాద్గల్య  
 బలి పుండరీక జాబాలి హరిత,  
 ప్రహ్లాద గౌతమ భార్గవ చ్యవన రు  
 క్మాంగద ముఖమహా మహులు గీమ

గీ॥ సత్ప్రభావాభి వర్ణనల్ సలుప జాల  
 రన్న మాదృశే పశుత్తతి కలవియగునె?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ వైకుంఠ, వామన! వాసుదేవ ముక్కుంద!  
 కమలాక్ష! గోవింద! కనకచేల!  
 కృష్ణ దామోదర! కేశవ! నగధర!  
 వరమపురుష! హరి! పద్మనాభ!  
 ముంజికేశ! పురాణపురుష! విశ్వంభర!  
 శ్రీవత్స లాంఛన! శేష శయన!  
 విశ్వోద్భవ సితివిలయ కారణ రూప!  
 నారాయణాచ్యుత నారసింహ!

గీ॥ చక్రధర కైటభాంతక శౌరి గరుడ  
 గమన! యని నిన్ను సతతంబు గణుతిజేతు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ కాస్తుభ భూషాయ గంభీర భాషాయ  
 భక్త పోషాయ తుభ్యంనమోస్తు!  
 జలధర శ్యామాయ సద్గుణ స్తోమాయ  
 భవ విరామాయ తుభ్యంనమోస్తు!  
 త్రిజగతీ రత్యాయ దేవతాభ్యత్యాయ  
 పంకజాత్యాయ తుభ్యంనమోస్తు!  
 వృజినాభ్రవాత్యాయ విషదబ్ధిపోత్యాయ  
 బ్రహ్మగీత్యాయ తుభ్యంనమోస్తు!

గీ॥ అహికులేశ శయ్యాయ తుభ్యంనమోస్తు!  
 యని వినతి నీ కొనర్చెద ననుదినంబు!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ పతగ తురంగాయ! పద్మానుషంగాయ!  
 పర విభంగాయ! తుభ్యంనమోస్తు!  
 శ్రితజన శ్రీదాయ! సేవిత పాదాయ!  
 భరిత వేదాయ! తుభ్యంనమోస్తు!  
 విభృత కాశేయాయ! యభివృత దై తేయ!  
 యైత విధేయాయ! తుభ్యంనమోస్తు!  
 నిర్మల శీలాయ! నిరుపమ లీలాయ!  
 భరిత శైలాయ! తుభ్యంనమోస్తు!

గీ॥ యనుచు సతతంబు మ్రొక్కుచు నచలభక్తి,  
 నిరతిశయ దయ నేలవే నీరజాక్ష!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ శంకర మిత్రతాయ! శశిసూర్య నేత్రతాయ!  
 భవ్యగాత్రతాయ! తుభ్యం నమోస్తు!  
 పన్నగ తల్పతాయ! పాప వికల్పతాయ!  
 భక్త కల్పతాయ తుభ్యం నమోస్తు!  
 పరిహృత కంఠతాయ! పరమ ప్రశంసితాయ!  
 పరమ హంసతాయ తుభ్యం నమోస్తు!  
 వైకుంఠ గేహతాయ! వరద నీరసహతాయ!  
 బద్ధమోహతాయ! తుభ్యం నమోస్తు!

గీ॥ భావ సంభవ జనక! తుభ్యం నమోస్తు!  
 యనుచు దండమొసర్తు నే నచల భక్తి!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ తే నమోఽక్షిత! దేవతాయ, మహేశ  
 భావితాయ మునీశ నేవితాయ!  
 తే నమో! నిగమాంత తేవనాయ త్రిలోక,  
 పావనాయ, సురారి లావనాయ!  
 తే నమో! జిష్ణువీధీరణాయ, సమస్త  
 కారణాయ, దివన్నివారణాయ,  
 తే నమో భక్త సుధీరతాయ, సుగుప్త  
 భారతాయ, వినమ్ర సూరతాయ!

గీ॥ తే నమో దీనకల్పక దివ్య పాద  
 పంకజాయ, యటంచు, నే బ్రణుతి నేతు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ హరయే సముద్రుత గిరయే విహంగమ  
 వాహనాయ త్రిలోక మోహనాయ!  
 చక్రిణే దృశరసా చక్రిణే కాస్తుభ  
 భూషితాయ రమా ప్రతోషితాయ!  
 హరిణే విలసద్వి హరిణే ననకాది  
 సేవితాయ మునీంద్ర భాషితాయ!  
 విష్ణవే ముని హృచ్చరిష్ణవే రక్షిత  
 వారణాయ దురిత వారణాయ!

గీ॥ తే నమో యని నీ భక్త దివ్యపాద  
 మెలమి సేవించు నన్ బ్రోవు మిందిరేశ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ సాగర కన్యకా స్తనతటీ విన్యస్త  
 కస్తూరికాధ్యస్త కాస్తుభాయ!  
 దేవరాజ కీరీట దివ్య రత్న ప్రభా  
 నీరాజితాంఘ్రి సరోరుహాయ!  
 నిఖిల చరాచర నిర్మాణ నిష్ఠాత  
 శాబకాంచిత నాభి జలరుహాయ!  
 కాంచనమయ చేల కలితకాయ విలాస  
 నిరిత సచపల సీరదాయ!

గీ॥ తే నమో యని భవదీయ దివ్యపాద  
 జలజయుగ మాత్మ నెప్పుడు సంస్మరింతు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ నర సురాసుర సిద్ధ నాగ విద్యాధర  
 సేవితాయ మునీంద్ర భావితాయ!  
 బాల భాను ప్రభా భాసమాన ద్యుతి  
 భూషణాయ విపన్న పోషణాయ!  
 వీక్షణ స్మితకళా విభవ విభ్రమ జగ  
 స్మృహనాయ విహంగ వాహనాయ!  
 దుర్దమ సంసార దుఱి లతా బంధః  
 మోచనాయ సరోజ లోచనాయ!

గీ॥ భవతు భవతే నమో యని ప్రస్తుతింతు  
 చిత్త మిగురొత్త పురుషార్థ సిద్ధి కొరకు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ చారు మణిన్తంభ సాహస్ర మణి మంట  
 పాంత చింతారత్న భద్ర వీక్ష,  
 హరి నీహరి శరీర భాస్వద్రత్న  
 తత సహస్రారు మన్తక ఘోషద్ర  
 పర్యంకమున భూమి పద్మాలయలు కరి  
 పంకేరుహంబులు పదము లొత్త,  
 నంద సునందార్హణ జయ విజయులును  
 సనకాదులును వియచ్చరులు గొప్ప,

గీ॥ ఘన కృపాదృష్టి నారద గాన రవము,  
 వించు వై కుంతమున శయ నించి తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ తఱుకు బంగరు గోడ తల్పుల మాలిగల్  
 తీరుగా దిరుమల దీర్చి కట్టి,  
 భోగ భాగ్యంబులు బొంది చూపుల నిండ్ర  
 పడవిచ్చు నిందిర భార్య గాగ,  
 జనులకు రోగముల్ సంభవింపగ జేసి  
 ముడుపులు వరహాల మూటలీయ,  
 దడసిన వడ్డితో దుడిచి గై కొని  
 గాకున్న మరలంగ గలుగజేసి,

గీ॥ భాగ్య మార్జించ బదవల బడుదు నాలు  
 బిడ్డలకు నన్న వస్త్రముల్ బెట్టలేవె?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ గొల్ల మిటూరుల గూడితి వంటినా  
 జన్ను మీగడ పాలు వెన్న పెరుగు  
 చోరత్వమున దిన జూచితివంటినా  
 కల్లరి పనులను గాసిజేసి  
 పారులచే రవ్వ బడియుంటి వంటినా  
 మెత్తని మనసున నత్త గూడి  
 సిగ్గరి యారడి జెందితి వంటినా  
 గొల్ల పిల్లల తోడ గూడి కాన

గీ॥ పనుల మేపితి వంటినా భళిర! కనరు  
 బూస గతమేమొ? తెలుపరా! భుజగ శయన!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ చెలువలు జలకేళి నేయబోయిన వెన్ను-  
 పొంచి వల్వలు దొంగిలించి నాపు!  
 కొంకక యొక నరు కూర్మికి లోబడి  
 బై సుమాలి గురాల బట్టి నాపు!  
 దారి జేరిన కంసు దాసివై దాసిన  
 ననవింటి దొరకేళి బెనగి నాపు!  
 పేద పారుడు ముప్పి బెట్టు నటుకుల కాన  
 మించి లోభి తనాన మెక్కె నాపు!

గీ॥ గొప్ప కొంచెం బెరుంగని గొల్లయింట  
 గల్లు తెక్కువ గుణములు కానవచ్చె!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

80

సీ॥ ఇద్దరు మొగులను ముద్దుకూతురు జేరి  
 వాసి మీరగ బెండ్లి జేసికొనియె,  
 అనుగు చెల్లెలు మోహ మగ్గులంబుగ నొక్క  
 భిక్షునిపై కూర్మి బేర్చి జరిగె,  
 కూతు నాలిగ జేసికొను వేల్పు పెద్దనా  
 పేర్చి మీరగనుండె పెద్దకొడుకు,  
 మగ డెన్నడో చచ్చి మదిగుందు మగువను  
 నీ చిన్ని కొడు కానినిగ నొనర్చె,

గీ॥ పరగ నీ వారి చర్యల పగిది నెన్న  
 పలికినను విన్న జన్మ పాపల్య మహాహ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ జారుడ నని నన్ను సడ్డ సేయగవద్దు  
 చోరుడనని చుల్క-జూడవద్దు  
 మాయావి యని నన్ను మాటలాడగవద్దు  
 సరికత్రిముడనని చాటవద్దు  
 సీవేమి తక్కువ నిజమాడ కోపంబు  
 భగవంతుడవు గాన బరగిపోయె  
 లేదని బొంకకు వాదాడ నాకేమి  
 గోవికల్ గొల్లల కోట్లసింధు

గీ॥ రాజ యవనులు సాక్షులు యోజగలరు!  
 వాడు మర్మజ్ఞులతో నాడ వలవదయ్య!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ మధురాపురంబుపై మగధేశు జేతేర  
 పారిపోయితి వని పల్కినాన,  
 కాలయవనుడు వచ్చి కాచి ముట్టడిసేయ  
 తప్పి దాటితివని చెప్పినాన,  
 పశిగావు జవరాండ్ర బట్ట లారసి దొంగి  
 లించితివని బ్రకటించినాన,  
 ఊరు వారల రవ్వ లోర్వజాలక తల్లి  
 రోట గట్టిన మాట జాటినాన,

గీ॥ మిన్న కే న న్ను పేషీంప మేలటయ్య!  
 గుణము భావము గనుగొన గూడదయ్య!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ గురు కుటుంబినితోడ గూడి క్రిడించు నీ  
 గాదిలి మరదిపై కరుణ లేదె?  
 మదిరా రసాస్వాద మదయుక్తి నలరారు  
 అన్నపై న ననుగ్రహంబు లేదె?  
 బ్రహ్మ హత్య క్రియా పరత వర్తిలుచున్న  
 యల్లునిపై కూర్చి యరయ లేదె?  
 దొంగిలి కురుపతి దుహితను దెచ్చిన  
 వర నుతుపై కనికరము లేదె?

గీ॥ బిడ్డ నని మ్రొక్కి పవములు ఒడ్డ నన్ను  
 పాతకి వటంచు విడనాడ బాడి యగునె?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ అక్రూర విమరులయందు గాగేయ వి  
 జయులందు ధర్మజ శౌరులందు  
 గోరు గోపికలందు గో వత్స తరులందు  
 ద్రౌపదీ మత్స్యేశ తనయులందు  
 ద్వాదశ భాగవత శ్రేష్ఠులందును  
 యుద్ధ వాదికయందు వృద్ధులందు  
 శృత దేవ బృహ దశ్వ సిద్ధు లందును విప్ర  
 భార్యలం దేకాంత భక్తులందు

గీ॥ నే విధంబున దయగల్గి నేవ యొసగి  
 బ్రోచితో నన్ను కృపనటు బ్రోవుమయ్య!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ చేపనై , తాబేటి రూపొంది, పందినై ,  
 మానిసి సింగమై, గూని చిట్టి  
 పొట్టివై , జడదారి పట్టివై , రెండవై ,  
 నాగేలు జారివై , జాగుకాలు  
 కేలు లేకను గ్రాలు కీల్లల వాడవై ,  
 పారుడవై బుట్టి, పంచయజ్ఞ  
 జన తపో వ్రతదాన శాస్త్ర వేద పురాణ  
 విప్ర గో దీనుల వెతలు మాన్పి,

గీ॥ బ్రోచితివి నాకు నేడు నా పూర్వ కర్మ  
 ఫలము గాజోలు! మొరబెట్టి బలుక వహహ!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ మత్స్య కూర్మ వరాహ మనుజ పంచాస్య వా  
 మన రామ రామ రామ ముఖ శౌర్ధ  
 కల్కి- ప్రముఖ సుయజ్ఞ గురు దత్తాత్రేయ  
 వృషభ వై న్య ధృత వీతి వదన  
 నారాయణ ద్విప నాథ రక్షక హంస  
 ధన్వంతరి వ్యాస మన్వనేక  
 తనువులు ధరియించి ధర్మ భూసుర వేద  
 దీన తాపన యాగ దివిజ బాధ

గీ॥ లణచితివి నాడు నేడెందు గుణము జనియె?  
 భక్తులను దుర్జనుల బాధ ఒరుపగాను!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ కడలి కరళ్ళ రాయిడిని గీష్పడకుండ  
 నావచుట్టును జగనాధు జాటి  
 వై వస్వతుని మునివరుల సహోషణ్ణి  
 చయముల నందున సంఘటించి,  
 మగమీన రూపున మగటమి వాటించి,  
 మున్నీటి పెన్నీట మునుగకుండ,  
 పొలదిండి గమిజోదు బోకార్చి వేలుపు  
 ముదుకని కామ్నాయముల నొసరి,

గీ॥ వామదేవ ముఖామర వరులు చెలగి,  
 వినుతి యొసరింప వెలసిన వేల్పు వీవ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ మందరా హార్యము మంధానముగ నహి  
 త్రాడుగా గీర్వాణ దైత్య వరులు  
 అమృత సంపాద నాయత్త చిత్తంబుల  
 పాలవెల్లి మదించు బైల శైల  
 మంబుధి బుడబుడ మని మున్గ గని వగ  
 గూరు డెందంబుల కొందలమున,  
 బాపురే! గోపెంద! పద్మనాభ! ముకుంద!  
 త్రాహి! యంచు వచించు తరిని కూర్మ

గీ॥ మూర్తి తరిగొండ వీపున మోసినట్టి,  
 భక్త వాత్సల్య మెంతని బ్రస్తుతింతు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ తపనీయ నేత్ర న క్తంచరుడు రువడి  
 భూత ధాత్రిని గొని ప్రోదినేయ,  
 నిర్మగ్నముగ జేయ నీవు యజ్ఞ వరాహ  
 రూపంబునను వాని రూపుమాపి,  
 సగిరి కానన సరి త్సాగర ద్వీపగా  
 దంష్ట్రాగ్రమున పెకి ధరణి నెత్తి  
 రోదసీ కూహరంబు భేదిల్ల ఘుర్ఘర  
 ధ్వాన వినిర్భిన్న దైత్య భీరు

సీ॥ గర్భ గోళుడవై పద్మగర్భ ముఖ్య  
 దేవతావళి నేలిన దిట్టవీనె!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ ప్రళయ కాలోత్తాల భయద మహాక్కాల  
 ఫాల చక్షుఃకీలి పాలితోటి,  
 బోరామి జూపెడు పోడిమి చేడిమి  
 గల్లు మంటలు వంట కంట నడర,  
 పటు సభాస్తంభంబు పటపట పగులు మా  
 నవ మృగేంద్రాకృతి నవతరించి,  
 ఖరకర సఖరాళి కనక కళిపుజించి  
 తత్తనూజుని కృపాతంత్రదృష్టి,

సీ॥ గాంచి కిన్నర గంధర్వ గరుడ యక్ష  
 విభుల నుతిగన్న నిన్ను భావింప దరమె?  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ అడవుల నిడుమల బడు వేల్పుదొర గావ  
 నదితి గర్భంబున నవతరించి,  
 జిలిబిలి నుడువుల జిడిముడి నడలను  
 వడుగువై బలి యజ్ఞ వాటి కరసి,  
 యవని మూడడుగులు యాచించి దివి భువి  
 యడుగుల రెంటిని నాక్రమించి,  
 మూడవ యడుగిడ జూడగా నచ్చొట్టు  
 యాతని తలనిడి యడుగు కణచి,

గీ॥ యెలమి సామ్రాజ్య మింద్రున కిచ్చినట్టి,  
 ఘన త్రివిక్రము నిన్ను నే గణుతిజేతు!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ భార్గవాన్వయ దుగ్ధ పానోధి విధుడైన  
 జమదగ్ని మానికె జననమంది,  
 తత కఠోర కుతారదారను త్రిస్సప్త  
 కృత్వముకే క్షితిపాలి గేలి గూల్చి,  
 తథ్యధిరోదార తటినీ పయఃపూర  
 కృత పిశృ తర్పణ క్రియల వెలసి,  
 విశ్వ విశ్వంభరా విశ్రాణన ప్రీత  
 భూదేవతానుత పూతకీర్తి

గీ॥ దిశలు జెలునొంద భృగునామ దివ్యనామ  
 మెలమి బూనిన దేవుడ వీవె కావె!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ దశరథ సుతుడవై దాటకి మర్దించి,  
 బాసవాల్ దొరగోరు పని యొనర్చి  
 గట్టు విల్లుని విల్లు ఖండించి, మైథిలి  
 గై కొని, జనకాజ్ఞ కాన కేగి,  
 ఖరుడాది యగు నిశాచరులను దున్నాడి,  
 వనజాప సుతుగూడి, వాలిగూల్చి,  
 కడలి కడంక బోకార్చి నేతువు గట్టి,  
 దశముఖ బాలియించి, తదనుజునకు

గీ॥ లంక దయచేసి, జానకీ లలనగూడి,  
 వేలు పదకొండు వర్షము లేలితొర!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ భార మాగగలేక గోహంప మురధర  
 సరసిజాసన ముఖ సురలతోడ,  
 పాలవెల్లికి జని ప్రార్థింప దేవకీ  
 గర్భ శుక్తి మూక్తి కంబనంగ,  
 జనియించి కృష్ణుడు సహజుడుగా రోహి  
 ణికి బుట్ట దచుజల నీరుజేసి,  
 కాళింది భేదించి, కరిపురి దెమలించి,  
 రేవతీ రమణి బరిగ్రహించి,

గీ॥ బలు డనంగను విఖ్యాతి బ్రబలి భూమి  
 భార ముడిపిన బలరామ ప్రభులలామ!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ పుర నిశాచరు లల్ల- సుటల బాధింపంగ,  
గని కనికరమున కమలమిత్ర  
శశిను మేరు శ్రుతుల్ చతురాననానాత  
సర్వంసహా చక్ర చాపవాహ,  
సారథి జ్వాలతా స్యందనములు గాన  
ఘటియించి సీపు మార్గణత మించి,  
హరునిచే త్రిపుర దైత్యావళి మడియించి,  
బుద్ధావతార విస్ఫురణ బరగి,

గీ॥ నిరరావళి నేలి నిర్ణడ కీర్తి  
నాధ నెలకొంటివా జగన్నాథమందు!  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ చరణ సహస్రముల్ చక్షుసహస్రముల్  
కర్ణ సహస్రముల్ కర సహస్ర  
కంబులు నాసికా శంత సహస్రముల్  
కిరణ సహస్రము లురు శరీర  
సాహస్రకంబులు చారు కిరీట స  
హస్రముల్ కుండల హార కటక  
కంకణ కేయూర కాంచీ సహస్రముల్  
రవికోటి దీప్తిచే రాజిలంగ,

గీ॥ మస్తక సహస్ర మణి ఘణి మంచమందు  
వ్రణవ పదయోగి నిద్రచే ఒంకితౌర!  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ తామ్రపద్మీ తీర ధర శంబశంబను  
 పురవరంబున నతి పుణ్యుడైన  
 విష్ణుయశుండను విప్రున కుదయించి  
 కల్కి-యన్ పేర పిఖ్యాతి గాంచి,  
 సజ్జనావన ధుర్య శౌర్య తేజీ నెక్కి  
 కరమున మండలాగ్రము చెలంగ,  
 కలి సమేధిత పాప కర్ముడా మ్లేచ్ఛుల  
 సనుత బాంధవముగ సంహరించి,

గీ॥ సర్వ వర్ణాశ్ర మాచార సరణి నిలిపి,  
 తేజరిల్లిన నిన్ను సుతింప దరమె?  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ ఉద్ధవ క్రూరాంధకోగ్ర సేనానక  
 మందుభు లొకచెంత దొడరి మెరయ,  
 పాంబ సారణ గద చారు ధేష్టాది కు  
 మార వారములొక్క యొర జేర,  
 కోసల స్తంజయ కురు మత్స్య పాంచాల  
 కేకయు లొకవంక కేరి కొల్వ,  
 సరి గద్దెయల బల సాత్యకుల్ సేవింప,  
 రత్న రంజిత సుధర్మాంతరమున

గీ॥ నీవు పేరొలగంబున తీవి దేవ  
 వర సుతుని తోడ భాగించు వగ దలంతు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ శయ్య నొయ్యన కల్పి తొయ్యలి నెరజిల్లు  
 వలిపె పయ్యెడ చెంగు వగ బెన్నుగు  
 కేల్దమ్మి మఱిలింప కీతాచను బన  
 నావెన్ను పురనారు లాపిరుంద  
 చిండము చక్రమా చెంగట కొన ధను  
 వామిద గడయు నాయా తుదలను  
 విహగ వర సురముచు లావల వలరాయు  
 డాపైని సై న్యేశు డదగు దేర

గీ॥ మకరి మడియించి కరివరు మనిచి సురలు  
 విరుల వానలు గురియింప వెలసితొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

100

సీ॥ అడవుల పాండవు లిడుములు బడువేశ  
 కురుపతి శోధన కుత్సితమున  
 నొకనాడు దూర్వాసు యొగి ననేక సహస్ర  
 శిష్య ప్రశిష్యులు చేరి కొల్వ  
 చని ధర్మజుని గాంచి సరస పదార్థ సం  
 పన్నమై నుతిగన్న యన్న మొసగు  
 మన్న మిన్నొగి మీద గ్రన్నన నొరిగి  
 వన్నె యాతడు మిన్న కున్న తరిని

గీ॥ ద్రాపదీ దత్త శాక మాత్రము భుజించి  
 భోజ్య పూర్ణత ధర్మజు బ్రోచి తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ దురమున నభిమన్యు దునుము పిరుందన  
 వడముడి శోకాగ్ని వందికుంది  
 మరునాడు పై ంధపు మడియింతు గానివో  
 నగ్నిలో బడువాడ ననుచు బ్రతిన  
 బూనిన నారేయి సూర వితానత  
 జాను పూజత నొందు వాని గూడి  
 కైలాస గిరికేగి గను శర్వ నుతియించి  
 పాశుపతంబీయ బనిచి దేవ

గీ॥ వర కుమారునిచే సింధు వసుమతీశు  
 మడియగాజేసి యరును మనిచి తొర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ పరమ పూరుష! వర పరమేశ! పరమాత్మ!  
 పతిత పావన నామ! పద్మనాభ!  
 పన్నగేశ శయాన! పతగ నాయకయాన!  
 పశుపతి సన్నిత్ర! పద్మ నేత్ర!  
 పాప లతా దాత్ర! పావన చారిత్ర!  
 పాండవ పాలక! పార్థసూత!  
 పైల పరాశర పర్వత పావక  
 పంచ శిఖార్చిత పాద పద్మ!

గీ॥ పాక శాసన పరమేష్ఠి ప్రధిత నామ!  
 పుండరీక విలోచన! పుణ్య పురుష!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ తీరై న కస్తూరి తిలకంబు గని వాని  
 జిలుగు కడాని దువ్వలువ వాని  
 మకర కుండలు వాని మలయు చెక్కుల వాని  
 డంబై న మణి కిరీటులు వాని  
 నిందీవరచ్చాయ నీచు దేహము వాని  
 తలిరుల గెల్పు పాదముల వాని  
 శంఖ చక్ర గదాని శాజ్జ నామక దివ్య  
 సాధన కర పంకజములవాని

గీ॥ మానసాంభోజ కర్ణి కా మధ్యమందు  
 గనెను నినుభీష్ము డవసాన కాలమందు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ మరకత శ్యామంబు సరసిజ నేత్రంబు  
 మకర కుండల గండ మండితంబు  
 దివ్య రత్న ప్రభా దీప్త కిరీటంబు  
 సురుచి పీతాంబర శోభితంబు  
 మందస్మితాపాంగ సుందర వదనంబు  
 కుండ కుట్టుల నిభాంకురరదంబు  
 కంకణ కేయూర కాస్తుభోపేతంబు  
 శంఖ చక్ర గదా శరా సాయుతంబు

గీ॥ నైన నీ రూపు గన్నుల హర్ష మెసగ,  
 గాంచ గలభాగ్య మెచ్చుండు గలుగు నొక్కొక్క!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ రంగదుత్తుంగ విహంగ పుంగవ తురంగ  
 గంబుపై నెక్కి నాకంబు కేగి,  
 శంషల సాంపున నింపు నింపు నిలింప  
 చెంపకామోదలు ముంప పిరుల,  
 నందన మందు మిళింద బృందంబుల  
 నందమో మందార మంది బెరుక,  
 నందంద వినుచు పురందరుం డొగి దాక  
 చిందర వందర జేసి వాని,

గీ॥ సత్యభామా మనోహర సాధ పాళి  
 కేళికావని నాటితి బాళి మీర!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ రాశించు జాళువా రాయంచ పనికెనె  
 రాకావి పావడ జోక గట్టి,  
 మగరా కళాశ్రీ సాగసు నాయగ్వాజు  
 బందులు సందిట నంద మొంద,  
 వైతాళి కంచల బల్మి గ్రీక్కిరిసిన  
 గబ్బి గుబ్బల యందు గాను పించ,  
 నించుక సరిగంచు పంచ జారించి పం  
 చించి రాత్రించర సంచయముల

గీ॥ ముంచి మోహబ్ధిలో నుధ బంచి నురల  
 కంచితంబుగ నొసగు నిన్నెచ దరమె?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ విశ్వ విశ్వంభరా విభుల దోడుగ గోరి  
 సేనలలో కురు క్షేత్రమునకు,  
 కురుపతి ధర్మముల్ గూడిన తరితడు  
 భయ సైన్యముల మధ్య భాగమందు,  
 తేరు కవ్వడి నిల్పి తేరి పారగ జూచి  
 బంధు సోదర సుహృద్భాగినేయ,  
 ముఖుల జంపగ నోడి మోహవార్ధి మునింగి  
 ధనురాది సాధనోత్కరము విడువ,

గీ॥ విశ్వ రూపంబు జూపించి విజయునకును,  
 నాత్మ విద్యావగతి మోహమణచి తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ బలశాసనోఫల ఫలకోమల కిరుచి  
 మూర్తివా డురుకళాస్ఫూర్తివాడు,  
 కాస్తుభ వనమాలి కావి రాజితమైన  
 గోమువా డెలనవ్వు మోము వాడు,  
 కరుణా కటాక్ష వీక్షావళి ననదల  
 నేలువాడిరుదోయి కేలు వాడు,  
 వీడె కృష్ణుడు రాజ వీధి నేతెంచెను  
 రారె చూడుడబుచ్చు రాజ ముఖులు,

గీ॥ నోలి మధురాపురంబున నొకరి కొకరు  
 జూపు నీరూపు నెన్నడు జూచు వాడ?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ అజగర గజరాజ యానలు వేవేల  
 విధముల వినుతించి విభుని ప్రాణ  
 వితరణ మొనరింపవే యసి మ్రొక్కిన  
 కరుణారసస్ఫూర్తి గడలు కొనగ  
 కాళి యందంద శూక శిరోగ్రనటనము  
 చాలించి నయమార్గ సరణినిల్పి  
 జలధి కాతని బుచ్చి జనయిత్రి మొనలగు  
 వల్లవీ జరులెల్ల నుల్లసిల్ల  
 గీ॥ నుజను గావించి కాళింది సురలు విరుల  
 వాన గురిపించి వినుతించ వరలి తొర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ సరస యామున తటసాల శీతల తరు  
 ఛాయ లందరు గూడి చల్లిబువ్వ,  
 భుజియించు తరిదరి పొసగు పచ్చిక పట్ల  
 కనవులు మెనవు లేగలను కుట్ట  
 లను కమలాసను డచువున గొనిపోవ  
 గని వారి పోలిక కన్న వెన్న,  
 కాలును కేలును కరములు శిరములు  
 ముక్కులు జెక్కులు మోము గోము,  
 గీ॥ మెడలు తొడలును తల్లుల కడరు వేడ్క  
 మించ నెంచి విరించి వంచించి తొర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ నిద్దంపు టద్దంపు టుద్ది చెక్కిట మగ  
మానికంబుల పొగలూని మెరయ,  
జగి కడాని మెరుంగు జిల్లు దుప్పటి రంగు  
మెయిసల్ల మబ్బుకు మెరుగు గాగ,  
గాంగేయ శరవిద్ధ గాత్రుడవై నీవు  
కిన్నతో సుడివాలు కేల బూని,  
యరదంబు వెసడిగి యరిగెడు తరి నరు  
డడ్డమై వలదంచు ననునయింప,

గీ॥ విడువు వీనిని దునుమాని విజయ మిత్తు  
పదర వలదంచు పార్థుని బల్కితొర!  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ వాలు వాలుగ మీల డాలు డాలుగ జేయ  
జాలు జాలున మించు వాలుకన్ను  
గవతోడ వలబడ్డ కవజక్కవల వలె  
వలుద చన్గన్నపెట వలను జెలగ,  
వ్రజ రమణీ మణీ వారము తీరము  
జేరి చీరలు వెట్టి నీరు సారగ,  
పొంచి నీవవి చొంగిలించి చెట్టెక్కిన  
గాంచి యీపని మంచిగాదు మామ,

గీ॥ కూలము లొసంగి మమ్మేలు కొనుమటన్న,  
నెట్టకేలకు దయచేల లిచ్చి తొర!  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ కడలి వడుమ విశ్వకర్మ రచించిన  
 ద్వారక యన్నేర దనరు పురిని,  
 వెలదుల బదియారు వేలనూటెనమండ్ర  
 బరిణయమై కూడి పడుగు రేసి,  
 కొడుకుల నొక్కొక్క కువలయ నేత్రికి  
 గనిపెక్కు రూపుల గలయికలచు,  
 ఎవసి నూటిరుపదేనేడులు బహువిధ

విభవ సమృద్ధుల వెలసి దుష్ట,  
 గీ॥ శిక్షయును శిష్టజనరక్ష జేసినట్టి  
 నిన్ను గొనియాడ దరమె వాణీశుకైన?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ నగధర వనరుహ నయన ముని వినుత  
 కటితట సులలిత కనక వనన,  
 కరి వరశుభకర వనరుహ కర వనరుహ దర  
 విలసిత తనురుచి తులిత ముదిర,  
 దశశత నయన నుత సఖ నరక హర  
 కవిజన మధుచిన గరుడ గమన,  
 నరగజరిపు తనధర మురముఖసుర  
 రిపుధరభిమర భరిత సుకరుణ,

గీ॥ వితత సురగణ నుతగుణ విమల చరిత  
 విషధర వర శయన సుమవిశిఖ జనక!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ సర్వ చరాచర సంయుత బ్రహ్మాండ  
 భాండముల్ బొజ్జలో పరిధవిల్ల,  
 సకల లోకంబులు జలమయంబుల జేసి  
 బాలుడవై వటపత్ర మందు,  
 యోగ నిద్రాముద్ర నొగి బవ్వళించిన  
 నీ మ్రోల గేలిమై నీలకంఠ  
 డానంద కాననాధ్యస్త శూలాగ్రుడై  
 బచరించు తాండవ భద్రరీతి,

గీ॥ గనుచు కరమున పదమాస్య కమల మంచు,  
 నిలిపి యేకాకివై భళి! నెగడి తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ తల్లి దండ్రుల వీడి దైతను దిగనాడి  
 గోవాళ్ళ మూకల కోర్కె-గూడి,  
 మత్తిలి తొత్తును మరిగిన విత్తుంబులు  
 తెక్కలి తనమున దెచ్చిపెంచి,  
 పదుగుర కొడుకుల బడసిన పాపుడు  
 ఖలు డజామిళు డంత్య కాలమందు,  
 నారాయణా! యని నందను బిల్వంగ  
 నిర్హేతుకపు కృప నివ్వటిలగ,

గీ॥ కాలకింకరులను బారద్రోలి యోగి  
 సంచయ ప్రాప్య మోక్ష మొనంగి తొర!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!



సీ॥ పత్ర పాత్రలు చేత బట్టి బొట్టెలు బట్టి  
 పట్టెడన్నము మాకు బెట్టుడనుచు,  
 మలమల మాడంగ మది నోర్వజాలక  
 విని తల్లి దురటిల్లి విభునిజేరి,  
 మిన్నక మిరిటు లున్న నేమగు నన్ను  
 మన్నించి వెన్నుడు చిన్ననాట,  
 నెచ్చెలి యని మున్న ముచ్చటించెదరు మీ  
 రరిగిన గనికని కఠము మీర,

గీ॥ సంపద లొసంగు నసివంప జని కుచేలు  
 డటుకు లిడినంత సిరులిచ్చి యనిచి తొర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ కావిర్భువీవజ్ర ఖానికె నేరాల  
 వగవల్వ రింగులు వారగట్టి,  
 వలకేలితోత్ర మవ్వలికేల పగ్గము  
 లుంచి మాపుల నదలించి యత్రు,  
 శత్రు సంధాన మోక్షిణ విచక్షిణ తన  
 క్షీణులౌ శాత్రవ క్షితిప తతుల,  
 నాలోక మాత్రన హతశీవితులజేసి  
 రథ వరూధమున విభ్రాజమాన,

గీ॥ మూర్తి వెలుగొంద రహిజయ సూర్తి <sup>సూర్తి</sup>  
 దనర జేసితి వార! నరుచుని భువిని  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ అపరంజి జిగిచాయ నురు నిద్దానిగు  
 మొగ్గ పావడ జగ్గు మురపు జూప,  
 మంచు క్రొమ్మించు పై సంచరించు వితాన  
 సరిగంచు పంచమైనంచు బొదువ,  
 పురిరాచ చిగురాకు బోడులు దోడురా  
 దాదాల దళవాయి దండు గొల్వ,  
 రాయంచ నశినొక్క రామ్మకై దండను  
 గుబ్బలి రాచూలి గొల్చు వచ్చు,

గీ॥ తరిని మాగధ శిశుపాల దంతవక్త్ర  
 పాండ్రకుల ద్రోలి రుక్మిణి బడసితెర!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ చల మనీషుడ దుష్టచతుడ మత్తుడ  
 పాపుడ మన్మథ పరవశుండ,  
 ఖలుడ నీచుడ మిత్ర ఘాతినీ ద్రోహిని  
 క్రూరుడ లోభిని కుత్సితుడ,  
 మందబుద్ధిని వావి మానిన వాడను  
 కోపిని చపలుడ కుటిల మతిని,  
 నిర్దయుండను క్రోధ నిరతుండ చోరుడ  
 పరధనాసక్తుడ బాతకుండ,

గీ॥ వెతకి బ్రహ్మాండమున పాపి వీని కంటె  
 నెన్న లేడని దయ వింత నేలవలెను!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ ద్రాణి బాణానల దాహ భయభ్రాంతి  
 జని జనార్దను గని వినయ మెసగ  
 బ్రణమిల్లి నల్లనచ్చెల్లలి కోడల  
 నల్లుడు దురమున జెల్లె నుల్ల  
 మున దయ మల్లడిగొన దల్లడిల్లెడు  
 గర్భంబు గావలె కమల నయన  
 యంచు నుత్తర వేడ నంగుష్ఠమాత్ర శ  
 రీరుడవై సహస్రార మమర,

గీ॥ కరమున ధరించి కరవహ్ని కణకమాని  
 గర్భ సంరక్ష జేసిన ఘనుడ వార!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ అడవుల నిడుముల బడు పాండవేయుల  
 కడపట వసియించి గాచినావు!  
 పడరాని బాధల బడిబడి బడలిన  
 నెన్నడో ప్రహ్లాదు నేలినావు!  
 కారాగృహంబుల గాసి నొందిన తలి  
 దండ్రుల నెప్పుడో దలచినావు!  
 వేయు వత్సరములు వెతల వేసటబడి  
 పొక్కెడు కరిరాజు బ్రోచినావు!

గీ॥ గాని దురవస్థ గల్లు తక్షణమే వచ్చి  
 యెవరి నేలితివో కృప నెరుగ జెప్పుమ!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ సజల నీలాంబుద శ్యామల కోమల  
 కాయ యోగీంద్రయని కాయగేయ!  
 శ్రీరమణీమణీ చిత్తకాసారక  
 హంస సుధాకరోత్తంసశంస!  
 మణిమయ కుండల మంజిత గండ వి  
 లాస భక్తార్తి నిరాసహాస!  
 కోటి సూర్యోజ్వల తోగ్గణీర భాసిత  
 మస్త చక్రాంకిత హస్తశస్త్ర  
 గీ॥ భక్త జనహాస! పరితోష! పరమ పురుష!  
 శ్రిత జనాధార! మునివార సుతవిహార!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ తల్లియు తండ్రీయు దైవంబు గురువును  
 పతియును గతియును బ్రతుకు దెరువు,  
 ప్రభువును సఖుడును బ్రగ్గడ తోడును  
 నెమ్మది నీవని నమ్మి నెమ్మి,  
 తృటికాల మైనను ధృతినెడ బాయక  
 వర్తించు యాదవ వరుల కెల్ల,  
 వారికి ననోద్యమై వెరాచుబంధంబు,  
 బుట్టించి వారల బాలియ జేసి,  
 గీ॥ సచ్చిదానంద మూర్తివై సంచరించు,  
 నీకు పక్ష విపక్షముల్ నెరయ గలవె?  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

- సీ॥ రక్షక రహితుల రక్షించుటకు నీవు  
 రాజు వంచు పురాణ రాజయోగి  
 గణ ముగ్ధడింపగ కడు నమ్మి, గోవింద!  
 కమలాక్ష! మాధవ! కావు మంచు  
 నీ కథల్ బాడుచు నీ చరిత్రలు విను  
 నీ దాస జనగోష్ఠి నెగడి నిన్ను  
 కాని యన్యమెరుంగ కలనై న నను బ్రోవ  
 విధి నీకు నిను వేడ విధియె నాకు!
- గీ॥ గాన నను బ్రోవ పెరవారు గలరె యహహా!  
 కలయ బచ్చలి కేలయ్య కంద దురద!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!
- సీ॥ భోజ కన్యా ముఖాంభోజ విభాకర!  
 సత్యభామా కుచశైల ముదిర  
 జాంబవతీ చిత్త సారస సారంగ!  
 లక్ష్మణా యశావ నారణ్య దంతి!  
 మిత్రవిందా మనో మృగ విలాసా హర్య!  
 భద్రాసతీ దృగుత్పల శశాంక!  
 తపన సుతాపి న తనులతా తాపింఛ  
 తర సుదంతా బీష్ట వన వసంత!
- గీ॥ షోడశ సహస్ర శతసంఖ్య సుందరీ ని  
 కర మనో శుక పంజర కాంత దేహ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ అల కుచేలుడగాను అటుకులిచ్చి మహేంద్ర

పద విభవంబంది పరిధవిల్ల,  
పాయకుండనుగాను భక్తి భూష లోసంగి  
సర్వ సంపదలను సంగ్రహింప,  
శృతదేవుడనుగాను నుతి నమస్కృతులచే  
సారిది కై వల్యంబు చూరగొనంగ,  
విదురుండ నేగాను వించుజేసి భజంచి  
చిరతపోభయ సౌఖ్య సిద్ధిగనగ,

గీ॥ ఏ విధంబున గరుణ రాసేవ జేయ  
గలను నిర్వృత్తు దయనేల వలెనుగాసి!  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ కట్టంగ నల్లని పుట్ట మన్న కొనంగ  
కళకు బంగరు వల్వ గట్టినావు!  
యన్నకు రోకలి యాయుధంబుగ నిచ్చి  
పటు రథాంగము నీవు బట్టినావు!  
తాడిసిడంబన్న తరపుగ నొనరించి  
ఖగరాడ్వజం బీవు గాంచినావు!  
తారతమ్యంబెంచి తగవు బెట్టకయుంక  
సీధువు ద్రావంగ జేసినావు!

గీ॥ అన్న దమ్ముల భాగంబు లనువు పరుస  
మిమ్ము గన ధనభాగ్య సమృద్ధిగాదే?  
బుధ జనోల్లాస! ఆచంటపుర నివాస!  
భక్త జన పాల! మదన గోపాల బాల!

సీ॥ మకరిచే కరిరాజు చికమక పడిచిక్కి—

మొర బెట్ట రక్షింప నరిగినావా!  
తండ్రి బాధల కోడి దనుజాత్మజుడు జూప  
స్తంభంబుల నిల్వ తలగినావా?  
వర పరీక్షకు తల కరమిడు వృకు గని  
డాగు శంభుని సాగనేగినావా?  
సోమకాహృత శృతి స్తోమ మబ్బజు జేర్చ  
సత్య లోకమునకు జరిగినావా?

గీ॥ పలుకవే కృష్ణ! గోవింద! పద్మనాభ!  
యనుచు మొరబెట్ట వైకుంఠ మందు నున్న,  
బుధ జనోల్లాస! ఆచంట పుర నివాస!  
భక్త జన పాల! మదన గోపాల బాల!

సీ॥ మకరి బట్టిన బాధ మాన్పుమంచు నుతించు  
కరిరాజు గాచుట కల్లగాదు,  
కరుణ గుచ్చేలుని గని ఘన సంపత్తి  
మిగులంగ నిచ్చుట మిధ్యగాదు,  
కురుపతి ద్రాపది కోకలు విప్పింప  
లలిచేల లిచ్చు టుశక్తి గాదు,  
మనుజ సింహాకృతి జనకుని జంపి త  
త్సత్తుని రక్షించుట నున్న గాదు,

గీ॥ యేమి నేయుదు సా భాగ్య మేమొ కాని,  
వేయు విధమూల వినుతింప వినవు కనవు!  
బుధ జనోల్లాస! ఆచంట పుర నివాస!  
భక్త జన పాల! మదన గోపాల బాల!

సీ॥ కమలాక్ష కల్ప వృక్షము గల్గి యుండగా,  
కామితార్థములకు కాంక్షలేల?  
సామజ వరద చింతామణి యుండంగ,  
కోర్కులై కై యాన గొసగనేల?  
దాన వాంతక కామధేచువు గల్గి మ  
నోరధ సిద్ధికి నుడువ లేల?  
వనజ నాభామృత వారాళి గల్గంగ,  
నజరామరత్న సిద్ధాంతమేల?

గీ॥ ననుచు ధైర్య సమగ్రత నలరు నచ్చు,  
వంచన మొసర్చ నిసుమంత వల్లలేదు!  
బుధ జనోల్లాస! ఆచంటపుర నివాస!  
భక్తజనపాల! మదన గోపాల బాల!

సీ॥ యమభటు లుద్భట తమ గదా ఖడ్గము  
ద్గర ముసలాది సాధనము లొలయ,  
చండ రూక్షేశులై మండుచు ముప్పున  
ముందర నిల్వ నామ్రాల నీవు  
కరముల శంఖ చక్రములు శోభిల్లంగ  
గరుడ వాహన మెక్కి కౌస్తుభము,  
వనమాల సిరి యురమున వెలుగొందంగ  
సనకాది పశువులు సన్నుతింప,

గీ॥ కుముద నందనునందులు గొల్వ వత్స!  
వచ్చితి నటంచు సెలవీయ వలెచు నుమ్ము!  
బుధ జనోల్లాస! ఆచంటపుర నివాస!  
భక్తజనపాల! మదన గోపాల బాల!



సీ॥ విశ్వేశ్వరుండవు, విశ్వభరుండవు,  
                     విశ్వగురుండవు, విశ్వగుడవు,  
 విశ్వోద్భవస్థితి విలయకరుండవు,  
                     విశ్వవేద్యుండవు విశ్వదుడవు,  
 విశ్వదూరుండవు, విశ్వకరుండవు,  
                     విశ్వాత్మకుండవు, విశ్వుడవుచు,  
 విశ్వరూపుండవు, విశ్వమయుండవు,  
                     విశ్వసాక్షివి, విశ్వ విభుడ వీవు,

గీ॥ విశ్వ భరణుండ వని నిన్ను విశ్వసించి  
 నాడ రక్షింతువని చాల నమ్మిరాడ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ సర్వేశ్వరుండవు, సర్వజ్ఞ మూర్తివి,  
                     సర్వతోముఖుడవు, సర్వగుడవు,  
 సర్వంబునీయందు, సర్వమందున నీవు,  
                     సంచార మొనరించు, సర్వమడవు,  
 సర్వనియంతవు, సర్వసంభాతవు,  
                     సర్వదృక్కువు, సర్వసముడ వీవు,  
 సర్వనిచ్చేతవు, సర్వచరాచర,  
                     సాక్షిపి సర్వసంస్థానకరుడ,

గీ॥ వహాహ! సర్వ సముద్భవ సర్వహరుడ  
 వనుచు మదినెంతు పంకేరుహాయతాక్ష!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ పాలమున్నీటి రాపట్టి పేరెడ గుల్క-  
 కడలి బుట్టిన కెంపు కళలు జిల్క,  
 మొసలి వాపోగుల మొల్క నిద్దానిగ్గు  
 తళ్ళు- లేజెక్క టద్దములఁ బొడల,  
 నుడివాలు వలముల యడిదంబు గదవిల్లు  
 కైదువుల్ కరముల నైను మెరయ,  
 పసిమి క్రొంబసిడి దుప్పటి రంగు గొనబారు  
 నల్లని మేనిపై నుల్లసిల్ల,

గీ॥ నక్కటికమూని పక్కిరాజక్కి నెక్కి,  
 జాగు నేయక దర్శన మీగదమ్యు!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ దిశలు కర్ణంబులు శశి సూర్యు లక్షులు  
 నీరంబు శుక్లంబు నింగి శిరము,  
 శ్వసనంబు నూర్పులు జలధులు జతరంబు  
 పవనాపు దాస్యంబు దివము నాభి,  
 నద నదీచయములు నాద సమూహముల్  
 కాలంబు గతి సుభాకరుడు మనము,  
 శైలంబు లనులు జలదముల్ కచములు  
 ధర్మంబు హృదయమై దవరు నట్టి,

గీ॥ నీడు రూపము శాశ్వత నిరుపమాన  
 నిత్య పరతత్వ శివ మన నెగడుగాదె?  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ ధారుణీ తరుణికి తప్త కాంచన రత్న  
 శోభితం బైన చేర్చుక్క రీతి,  
 గౌతమీ కృష్ణాపగా మధ్య నాచంట  
 యన్నేర విఖ్యాతి నలరు పురిచి,  
 నెలకొన్న పద్భవ కలమున మేకాన్వ  
 యాబ్ధికి రాకాశశాంకు డనగ,  
 దనరు నాగయ్య తత్పత్నికి నారీమ  
 తల్లి చెల్లమ్మకు తనయు లెన్ను,

గీ॥ మువ్వరం దగ్రజుండను బుధహితుండ,  
 బాపనాఖ్యుడ నర్పింతు పద్య శతము!  
 బుధ జనోల్లాస! ఆచంట పుర నివాస!  
 భక్త జన పాల! మదన గోపాల బాల!

సీ॥ త్మూరమణీమణి మస్తక వివృస్త  
 మహిత రత్న ప్రభా మంజువితల,  
 భూషణాయిత గతి పొలుపొందు నాచంట  
 పురమున పాద సంభూతజాతి,  
 నలరు మేకాన్వయ కలశ వారాశ్యబ్జ  
 నాగయ్య చెల్ల మనంగ నొప్పూ,  
 నిరువుర కానంద కరముగా నగ్ర సూ  
 నుడ బాపనాఖ్యుత బొడమినాడ,

గీ॥ పరగ నుర్వీసుపర్వ సుపర్వు చరణ  
 వనజ పూజావినిర్మల ప ర్తనుండ!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

సీ॥ శాలివాహనశక సంవత్సరములలో  
 భూత గజాచల శీతకిరణ,  
 సంఖ్యాక దుందుభి సంవత్స రాశ్వజ  
 సితపక్ష పంచమీ చిత్రభాను,  
 దినమందు భవదీయ దివ్య పాదాద్విత  
 మతి శతకంబు నే నతులభక్తి,  
 గూర్చితి నెందాక కుధర కూర్మకులలో  
 కుంభి కుంభీనన కోక కుముద,

గీ॥ బంధు లుందురు నందాక భవ దపార  
 కరుణ నిదియొప్పుగాత సత్కవుల సభలః  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

140

సీ॥ ఆచంట పురవర మాలయంబున నున్న  
 గోపాల! గోవింద! గోపబాల!  
 గోవర్ధ నోద్ధార! గోగణరక్షణ!  
 విజ్ఞాపనముజేతు వినగదయ్య!  
 భక్తి నే జేసిన సద్య శతంబిది  
 విని వ్రాసి చదివెడు జనులకెల్ల,  
 పుత్ర మిత్ర కళత్ర భోగ భాగైవ్యవ్య  
 ధనధాన్య కరి హరి ధామ హేమ,

గీ॥ భూషణంబు లిహంబుని బొసగ నొసగి,  
 యంతమున ముక్తి దయజేసి యరయు మయ్య!  
 బుధ జనోల్లాస! ఆచంటపుర నివాస!  
 భక్తజనపాల! మదన గోపాల బాల!

సీ॥ పుట్ట మెట్టల బుట్టి పొగడొందు వారల  
 హేళికాఘటనేవ నెనగుచున్న,  
 వారల పదములు వలనొప్ప నేవించి,  
 పగలు రాతిరి వెల్లు బరగు వారి,  
 గామముల్ పూనిన యా మహామహులను  
 భాగవతంబును భారతంబు,  
 తెనుగు బాస యొచ్చి తేజరిల్లిన వారి  
 నుతీయించి యద్యతనులకు మ్రొక్కి,  
 గీ॥ శతక మొక్కటి భవదీయ చరణములకు  
 జేతు నర్పింతు దీసిని చిత్తగించు!  
 బుధ జనోల్లాస! ఆచంటపుర నివాస!  
 భక్త జన పాల! మదన గోపాల బాల!

మదన గోపాల శతకము.

సంపూర్ణము.



## సంక్షేప రామాయణము.

శ్రీరామరామ । సర్వసుపర్వసమేత శతానందప్రార్థితరామ । కష్ట  
దుష్టదైత్యదానవ సంఘాత కర్షిత భూభార నివారణావ తరణరామా । రవి  
వంశవనిత్రరామ । మనువంశకేతోరామ । యిక్ష్వకువంశ ప్రభరామ । కకు  
స్థకులతిలకరామ । రఘురామ రాఘవరామ । రఘువంశపయోనిధిసోమరామ ।  
దశరథ రాజనందనరామ । డయానిధేరామ । దాశరథేరామ । పంక్తిరవా  
గార పరిష్కార హరిన్మహేరామ । కౌసల్యానందవర్ధనరామ । కౌసల్యాగర్భ  
రత్నాకర పరిపూర్ణచంద్రరామ । కౌసల్యాగర్భకుక్తిముక్తమజేరామ । కౌస  
ల్యాసుకృత వ్రాతకల్పక ప్రసవోదయరామ । ధరతలక్ష్యణ శత్రుఘ్నగృ  
జరామ । గాధేయమౌనీంద్రానుగతరామ : తాటకా ప్రాణహరణరామ ।  
కామాశ్రమ ప్రవేశరామ । సిద్ధాశ్రమ ప్రవేశరామ । సుబాహుమత్తమా  
తంగ సంహార వరకంఠీరవరామ । మారీచమదభంగరామ ! తదనుచర  
రాక్షసానీకనిషాదనరామ । కౌశికమఘ సంరక్షకరామ । జనకయాగావిలోకన  
కుతూహల పమేతరామ । గౌతమీసతీ కాపవిమోచక పదరజోలేశరామ ।  
అహల్యావినుత చరితరామ । శతానంద జననీపూజిత చరణారవిందరామ ।  
హరిచాపఖండనరామ । సీతాపరిగ్రహరామ భూపుత్రీకళత్రరామ । జనక  
జాజానేరామ । జానకీరమణరామ । మైథిలీవల్లభ రామ । వైదేహీప్రియరా  
మ । అవనిజాప్రాణనాథరామ । జనకభౌత చరణారవిందరామ । పరాశ్రమ  
పరాజిత భర్గవరామరామ । అయోధ్యాపుర ప్రవేశరామ । పితృనియోగాంగీ  
కృత వనవాసరామ । సుమంత్రీబోధిత రాఘరూఢరామ । తమసాతీరగత  
రామ । గుహపూజిత చరణారవింద రామ । గుహవినుత చరిత రామ ।  
తీర్ణగంగా ప్రవాహరామ । గుహనీతపటక్షీరవిబద్ధ జటామకుటాభి రామ  
రామ । భరద్వాజాశ్రమ ప్రవేశరామ । భరద్వాజపూజిత చరణారవింద  
రామ । భరద్వాజవినుత చరితరామ । చిత్రికూట విహారరామ । వాల్మీక

సంభవాశ్రమ ప్రవేశరామ । వాల్మీకి వినుతచరితరామ । వాల్మీకి పూజిత  
 చరణారవిందరామ । వాల్మీకిప్రదర్శితపద్మకాలా ప్రవేశరామ । పితృచరణా  
 కర్ణనాకులచిత్తరామ । తిలోదక ప్రదాననిష్పిశ్కారరామ । భరత ప్రార్థిత  
 పునరాగమనరామ । పామకాదాన సంతుష్టభరతరామ । కాకాసుర మద  
 హరణరామ । దండకవనగమనోద్యమ సమేతరామ । అత్రి మాసింద్రా  
 శ్రమ ప్రవేశరామ । అత్రి పూజిత చరణారవిందరామ । అత్రి వినుత  
 చరితరామ । అత్రి ఛాత్రదర్శిత దండకవనమార్గరామ । విరాధ వధపం  
 డితరామ । విద్యాధర రాజవినుత చరితరామ । విద్యాధర రాజపూజిత చర  
 ణారవింద రామ । విద్యాధర రాజమోక్షప్రదాయకరామ । శరభంగాశ్రమ  
 ప్రవేశరామ । శరభంగవినుత చరితరామ । శరభంగ పూజిత పాదారవింద  
 రామ । శరభంగ దత్తతపః పలనరిగ్రహరామ । దర్శనానందిత దండక  
 వనవాసి మునినివహరామ । మునిజన పార్థనావిలోకిత సర్వము విజనాశ్రమ  
 ప్రవేశరామ । తత్త్వాశ్రమాంతరవాసి భూతకరోటిసీ కరకీకసప్రకర విరో  
 కనవిస్మితచిత్త రామ । మునిజనాభయ ప్రదాయకరామ । అశేష రాక్షసా  
 నీక నిర్బంధ సంధానమేతరామ । సుతీక్షణశ్రమ ప్రవేశరామ । సుతీక్ష  
 ã వినుత చరితరామ । సుతీక్షణ పూజిత చరణారవిందరామ । ఆగస్త్యానుజా  
 శ్రమ ప్రవేశరామ । ఆగస్త్యానుజవినుత చరితరామ । ఆగస్త్యానుజ పూజిత  
 చరణారవిందరామ । ఆగస్త్యానుజ కృతాతిభ్య సంతోషిత స్వాంతరామ ।  
 ఆగస్త్యాశ్రమ ప్రవేశరామ । ఆగస్త్యవినుత చరితరామ । ఆగస్త్య దత్త  
 శరధి శరాసన చంద్రహాస సమేతరామ । ఆగస్త్య ద్విష్ట పంచవటీ తీర  
 నివాస గౌతమీజల సుస్నాకలితెరామ । కూర్పనభాకర్ణ నాశించేదకరామ ।  
 ఖరదూషణాది దుష్టనక్షతచరస్తోమ ధూమకేతువిజ్ఞాంభణరామ । మాయా  
 మృగ విదారణ విచక్షణరామ । సీతావియోగ సమన్వితరామ । సీతాన్వేషణ  
 తత్పరరామ । గృధ్రరాజ మోక్ష ప్రదాయకరామ । యోజనబాహు బాహు  
 విచ్ఛేదకరామ । గంధర్వరాజ వినుత చరితరామ । గంధర్వరాజ పూజిత  
 చరణారవిందరామ । విశ్వావసునిబోధిత శబరి విలోకనరామ । శబరిపూజిత

చరణారవిందరామ । శబరివినుతచరితరామ । శబరీకధితసీతావృత్తాంతరామ ।  
 శబరీనివేదిత సుగ్రీవ సఖ్యరామ । పంపానరోవరతటగతరామ ఋష్యమూ  
 కాద్రి ప్రవేశరామ । పటువేషకలిత హనుమత్సంభాషణ సంతోషితస్వాంత  
 రామ । సుగ్రీవసఖ్యాభినందితరామ । సుగ్రీవ ప్రకర్షిత సీతాభూషణవ్యూత  
 రామ । సుగ్రీవ సఖ్యాభినందితరామ । సుగ్రీవ ప్రకర్షిత సీతాభూషణవ్యూత  
 రామ । సుగ్రీవ కధితవాలివిజయోచితరామ । సుగ్రీవ వినుతరామ । సుగ్రీవ  
 పూజితరామ । సుగ్రీవ భేదావనయనవతురపత్యయ ప్రదర్శకరామ । దుందుభి  
 మస్తకోక్షోపకరామ । స్తప్తసాల విచ్ఛేదకరామ । వాలినిమూదనరామ । తారా  
 శోక నివారక తత్వావబోధకరామ । వానరరాజ దానసంప్రీణిత సుగ్రీవ  
 రామ । ప్రవర్ణణ గిరిగుహానివాస రామ । లక్ష్మణానేత విస్మృత సుగ్రీవా  
 పరాధ క్షమాపణరామ । సీతాన్వేషణ ప్రహిత వానర పీఠరామ । వాయు  
 తనయ ప్రేషిత ముద్రికా ప్రతాన సంతోషిత సీతా స్వాంతరామ । వాత  
 సుతా నేత సీతా శిరో చిత్తు దర్శనానందితరామ । వాయుతనయకృత  
 సముద్రోతరణ లంకాదాహనాజ్ఞాది రాక్షసనిన దాకర్ణన విస్మిత చిత్తరామ ।  
 సర్వవానర సేనాసమేత రామ । జలనిధితీరగతరామ । సాగరసముత్తారణ  
 చింతితత్పరరామ । శరణాగత విభీషణాభయప్రదాయక రామ । విభీషణ  
 వినుతరామ । విభీషణ పూజితరామ । లంకారాక్ష్యాభిషేచనానంది విభీషణ  
 రామ । జలనిధి మదవిశోషణ ప్రవణవాణరామ । చరణానతమూర్తి మజ్జ  
 లనిధి సన్నత చరితరామ । జలనిధి దత్తమహారత్నోపాయన పరిగ్రహ  
 రామ । సాగరాభయ ప్రదాయకరామ । సేతుబంధనరామ । సముద్రోతరణ  
 రామ । వానరసేనాసమాక్రాంత సువేలాచలరామ । ప్రహస్తకుంభనికుంభ  
 మహోదర మహాపార్శ్వదేవాంతక నరాంతకాతిరాయ మహాకాయ విద్యు  
 జ్జిహ్వగ్నివర్ణ ఖడ్గరోమ వృశ్చికరోమ సర్పరోమాది దుష్టనిశాటనిమూదన  
 రామ । కుంభకర్ణమదాంబోధిస్తంభన కుంభసంభవరామ । రావణ ప్రాణ  
 హరణరామ । లంకాసుర సంహారరామ । లగ్నిప్రవేశ నిర్మల సీతాసమేత  
 రామ । శతముఖ చతుర్ముఖ పంచముఖ ప్రముఖ నిఖిలనిహిర్ముఖ వినుత



రామ । సుగ్రీవాంగద సుషేణాంజనేయాది వానరపీఠ పరివృతరామ ।  
 విభీషణాది దైత్యేంద్ర సమన్వితరామ । పుష్పకాయాధరామ । భరద్వాజా  
 శ్రీమ ప్రవేశరామ , దర్శనానందిత భరతరామ । గోరీచకృత నందిత  
 గ్రామరామ । అయోధ్యాపుర ప్రవేశరామ । పౌరనారీజనవిలోచన చకోర  
 పరిపూర్ణచంద్రరామ । పట్టాభిషేక మహోత్సవానందిత సర్వలోకరామ ,  
 ధర్మమార్గప్రసరిత సర్వప్రజాసమూహరామ । అశ్వమేధాదియాగపీఠిత  
 రామ । కుశలవజనకరామ । సమధికసామ్రాజ్యసంస్థాపిత కుశలవరామ ।  
 అయోధ్యాపుర చరాచర మోక్షప్రదాయకరామ । వైకుంఠవాసరామ । శేష  
 శయనరామ । చక్రధరరామ , పాంచజన్యధరరామ । రమామణి మనో  
 హరరామ । అనంత గరుడకుముద పుష్ప దంతవిష్వక్సేన్ద్రార్ణవనందన  
 నంద సనకసనందన పనక్కుమారసనక్కు జాతాదిపార్షదవ్రాత సమేత  
 రామ । ప్రహ్లాద నారద పరాశర పుండరీక వ్యాసాంబరీష శుకశౌనక భీష్మ  
 దాల్మ్యాది వరమణాగవత సంఘాత సంస్తూయమాన చరిత్రరామ । భక్త  
 రక్షకరామ । శ్రీరామాయనమోనమః॥

# శ్రీ విష్ణు అష్టోత్తర శత రామ నామావళి.



శ్రీ రామ! శ్రీరామ రామ! సీతా రామ! ఆయోధ్యావతీ రామ! అమృత రామ! అనంత రామ! అవ్యక్త రామ! అమృత రామ! అనాధినిధన రామ! అఖిలాండకోటి బ్రహ్మాండనాయక రామ! అప్రమేయ రామ! అమేయగుణ రామ! అహల్య వినుత చరిత రామ! అన్యాయ రామ! ఆదిదేవ రామ! ఆద్యంత రహిత రామ! కమనీయ విగ్రహ రామ! కమల నాభ రామ! కమల నయన రామ! కమలా మనోహర రామ! కరిరాజ వరద రామ! కల్యాణ గుణైకతాన రామ! కామిత ఫలదాయక రామ! కాకున్తతిలక రామ! కాంచనచేల రామ! కేశవ రామ! కేవల రామ! కోదండ రామ! కౌసల్యా నందన రామ! కౌమోదకీభర రామ! కౌస్తుభాభరణ భూషిత వక్షస్థల రామ! కందర్పజనక రామ! కౌశిక మఘ సంరక్షక రామ! చక్ర ధర రామ! జయ రామ! జగదీశ రామ! జగజ్జాల వీక్ష దీక్ష కటాక్ష వీక్షణ రామ! జానకీ రమణ రామ! దశరథ రామ! దయానిధి రామ! దాశరథి రామ! దీనరక్షక రామ! దీన పోషక రామ! దీన బాంధవ రామ! దీన శరణ్య రామ! దీన పరాధీన రామ! దీనదయా పరమూర్తి రామ! దీనజన చింతామణి రామ! దీన కల్పక రామ! నిత్య రామ! నిర్గుణ రామ! పట్టాభి రామ! పన్నగతల్ప రామ! పరాత్పర రామ! పరమపవిత్ర రామ! పతిత పాపనామరామ! పరంధామ రామ! పరమ పురుష రామ! పరమేశ్వర రామ! పరమ దయానిధి రామ! పరమేష్ఠి సన్నుత రామ! పశుపతీ మిత్ర రామ! పతక పతకేతన రామ! పద్మనాభ రామ! పంకజ లోచన రామ! పాంచజన్య ధర రామ! పాప తమఃపతంగ రామ! పాకశాసన వినుత రామ! పార్థసారథి రామ! పాండవసక్ష రామ! పురుషోత్తమ రామ! పుణ్య రామ! పురాణ పురుష రామ! పుండరీకాక్ష రామ! భక్తరక్షక రామ! భువన సాక్షి రామ!

మామనాదాకాశ్యామ రామ! రామరామ! రావణ విరామ! రఘు రామ,  
 రణరంగభీమ తామ! రవికుల బలధిసోమ రామ! రంజిత గుణగణ రామ!  
 రాక్షసాంతక రామ! రాజీవ నయన రామ! రాఘవ రామ! రాజికుల రామ!  
 రామ రాఘవ రామ! విభీషణ పూజిత రామ! వైకుంఠవాస రామ! శబరి  
 ఫలభక్షణ రామ! శాశ్వత రామ! శాంత రామ! శేష శయన రామ! సత్య  
 రామ! సనాతనరామ! సర్వతోముఖ రామ! సర్వేశ్వర రామ! సర్విజ్ఞరామ!  
 సుబ్రహ్మణ్యరామ! సౌమ్యరామ! హరే రామ! హరి చాప ఖండన రామ!  
 హిరణ్య గర్భ రామ! హిరణ్య నాభ రామ! రామ రామ! శ్రీరామ రామ!  
 రామ రామ! నమోన్నమః॥







